

તરુણ જૈન



શ્રી મુંબઈ જૈન યુવક સંઘનું મુખપત્ર

વાર્ષિક લવાજમ ૧-૮-૦
છુટક નકલ ૦-૧-૦

:: તંત્રી : અંદકાન્ત સુતરીયા. ::

વર્ષ ૩ જી. અંક ૨૦-૨૧
મંગળવાર તા. ૧-૬-૩૭.



‘લગ્ન સમસ્યા.’



—રમણીક ધીઆ.

સમાજના અનેક સળગતા પ્રશ્નોમાં લગ્ન સમસ્યા એક મહાન કાયડો છે. વર્ષોથી રૂઢી જંઘનો અને સામાજિક પ્રથાઓના પાયા આ પ્રશ્નથી ચણાયા જણાય છે.

જગતનો વારસો પ્રગ્ન ઉત્પત્તિ અને તેના મૂળરૂપમાં આ સમસ્યા રહેલી છે. સુધરેલા સમાજનું પ્રતિબિંબ એના આદર્શમાં છે લગ્ન એ જીવનની સામાન્ય ભૂમિકા નથી.

આધુનિક જીવનને સમયના યોગ્ય પ્રવાહમાં વાળી તે દ્વારા સમાજ અને રાષ્ટ્રની સેવા કરવી એમાંજ તેની મહત્તા છે. ભુતકાળના જમાનામાં લગ્ન પ્રથાઓ ભલે સુંદર હશે પણ આજે તો તે બનરૂ વસ્તુ બની ગઈ છે. માનવતા ભર્યા હૃદયમાં જે વિશુદ્ધ લાગણી અને પ્રેમ હોવા ઘટે તે આજે નથી.

વડીલશાહીના આ જમાનામાં બાળક અને બાલીકાના લીલામ થાય છે. એમના જીવન, આદર્શ અને ભાવિની ઝંખના એ સૌ આંખના પલકારામાં અદ્વિતીય થઈ જાય છે.

શાસ્ત્રકારોના કથન ભલે સાચા હશે. આજે તે માન્ય ગણાય પણ અનુકરણ યોગ્ય તો નહીંજ. લગ્નની મંથીથી બેડાતા યુવક અને યુવતીની વય, યોગ્યતા ગુણ ઇત્યાદિની સુમેળ સાધવાની અનુપમ ભાવના આજે આકાશ કુસુમવત બની છે.

જીવનની સહચરી બનવાની ભાવના સેવતી આર્યાવર્તની બાલિકા આજે અવનતિ, વિષયવાસના, અને પાપાચારને પંથે પરવરી રહી છે. એમાં એનો દોષ નથી. કારણ એ પરાધીન છે. ‘ગાય અને દીકરી જ્યાં દોરાવે ત્યાં જાય’ એ આજના સમાજનું સામાન્ય સૂત્ર છે. આર્યાવર્તની ભાવનાનો આ એકજ પુરાવો બસ છે. એક સમય એવો હતો જ્યારે સ્વયંવર આદર્શ રૂપ મનાતો. એમાંજ આર્યાવર્તનું સાચું કુળાભિમાન હતું. આજે એ નથી. આજના લગ્ન તો વડીલોની ઇચ્છા અનુસારજ હોવા ઘટે એજ માન્યતા ધર કરીને બેઠેલી છે. એનું પરિણામ આપણે સૌ બોધ શકીએ છીએ, સમજ શકીએ છીએ.

એટલું તો ચોક્કસ છે કે નવયુગલ દંપતિજ પોતાના ભાવિ જીવનના સુખદુઃખના નિયામક છે. એમના સુમેળ ઉપરજ જીવનના સોનેરી સ્વપ્ના રચાએલા છે. તો પછી એમનું ભાવિ જાતેજ ધડવાની તક ક્યાં નથી આપવામાં આવતી?

સૌ કોઈ સુખને ચાહે છે. એ મેળવવા પ્રયત્ન કરે છે તો આજના બાળકોએ શું ચુન્હો કર્યો જેથી તેમને અધારામાં રાખી જીવનની ધુંસરી તેમના પર લાદવામાં આવે છે.

આજે ઘેર ઘેર કલેશ કલ્યા સાથી થાય છે? આપવાતના કમનસીબ બનાવો શાને બને છે? શું આપણે તેને અટકાવી શકીએ નહિ આપણા સમાજની સ્થિતિ ખરેખર અસહ્ય છે. કુળ, મર્યાદાને નામે અને સત્તાના અભિમાનમાં આપણા વડીલોએ અનેક બાળક અને બાળિકાઓને અધઃપતનના ખાડામાં નાખ્યા છે. તેમના કુમળા જીવન ચગદી નાખ્યાં છે. એટલુંજ નહિ કાલના નાગર્ગરો ને દુર્જન અને માવકાંગલા બનાવી દીધા છે. તેમના આત્માને નીચોવી નાખ્યા છે.

બાળક સ્વચ્છંદી બને તો માગાપે અંકુશ મૂકવો ઘટે પણ સ્વતંત્રતાના નીહારમાં પાંખ કાપવી ન ઘટે. સમાજ હીતનું સાચું દષ્ટિ બિંદુ એમાંજ સમાજેલું છે.

લગ્ન સમસ્યાનો સાચો ઉકેલ ભાવિ લગ્નમંથીથી બેડાનાર યુવક યુવતીના મીલન ઉપર રહેલો છે. એમાં લક્ષ્મી કે કુળ ન બેવાવું ઘટે, સૌના દીવસ સરખા નથી હોતા. વૈભવ આજ છે કાલ નથી, જીવનનો ભરોસો નથી તો પછી એ મોહમાં તણાવું શા માટે?

દંપતિ જીવન ત્યારેજ સુખી અને જગતને આદર્શ રૂપ થશે જ્યારે તેઓ સુશીક્ષિત, યોગ્ય વય અને સુસંસ્કારી હશે. અને પ્રભુતામાં પગલાં માડતાં પ્રથમ જીવનના સુમેળ સાધ્યા હશે.

યુવક સ્વામ્યથી અને યુવતી કુશળ હોય. બન્નેના હૃદયમાં ઉચ્ચ અભિલાષા રમતાં હોય એજ ગૂઢ વૈભવ સાચો વૈભવ છે. લક્ષ્મીનો મોહ, એના ભપકા એ બધું ખરેખર આદર્શ જીવનને માટે ધતીંગ છે.

આજે સારાથે ભારત વર્ષમાં ક્રાન્તિનું ભયંકર મોજું પ્રસરી ગયું છે. પ્રત્યેક માનવ હૃદયમાં તેની અસર જોાઈ વતી થઈ રહી છે, અને જાણે કોઈ નવીન દીશા ઉઘડવાની નહોય તેમ અનેક પ્રકારના મંથનો આત્મા અતુલવરી રહ્યો છે. સ્નેહ લગ્નના આજી પડછાયા આવતી કાલના જગતને ઘેરી વળે તે પ્રથમ આપણા વડીલો આ બાળતનો સરળ રીતે ઉકેલ લાવી ન શકે?

તરુણ જૈન.

તા. ૧-૬-૩૭

સમાજમાં સ્ત્રીઓનું સ્થાન.



જૈન સમાજમાં સ્ત્રીઓનું સ્થાન સમાન સ્વીકારવામાં આવ્યું છે. જોકે તેમાં આસપાસના સંજોગોની અસરથી પરિવર્તન થયું છે છતાં જો મૂળ તપાસવામાં આવે તો જરાયે અસમાનતા નજરે નહિ પડે. તીર્થંકર જેવાં ઉચ્ચ સ્થાનને માટે પણ સ્ત્રીની યોગ્યતા સ્વીકારવામાં આવી છે. શ્રી મહાવીરનાથ તીર્થંકર થયા એ તેનો સબળ પુરાવો છે.

જગતમાં સ્ત્રી અને પુરુષ એ સનાતન છે. ભગવાન આદિનાથના વખતમાં જોડકાં ઉત્પન્ન થતાં અને યોગ્ય વયમાં આવતાં તે ફાંપત્ય જીવન ગુજારતાં ત્યાર પછી તો કેટલાય કાળનાં હથોડાઓથી રૂઢિઓમાં પરિવર્તન થતાં આવ્યાં પણ સ્ત્રી સમાનતાનો હક્ક અબાધિત રહ્યો.

તીર્થંકર ચતુર્વિધ સંઘની સ્થાપના કરે છે. તેમાં સાધ્વી અને શ્રાવિકાને પણ સ્થાન મળે છે. અને તે તીર્થંકર સમાન ગણવામાં આવે છે. જે સંઘમાં સ્ત્રીત્વને સ્થાન નથી એ સંઘ સંપૂર્ણ બનતો નથી.

સ્ત્રી અને પુરુષ સંસાર રથના બે પૈડાંઓ છે. તેમાં એક પૈડું નહોય તો રથ કદિ ચાલી શકેજ નહિ. એટલે બંનેનું સમાન સ્થાન છે. સ્ત્રી વગર પુરુષ અપૂર્ણ છે. પુરુષ વગર સ્ત્રી અપૂર્ણ છે. આમ દરેક રીતે તપાસતાં સ્ત્રી એ પુરુષથી કોઈપણ રીતે ઉતરતી નથી. પરંતુ નિર્બળોને હંમેશા સબળો દબાવે છે તેમ ‘બળીયાના બે ભાગ ની’ કહેવતાનુસાર સ્ત્રીઓની આર્થિક સમાનતા ખુચવી લેવામાં આવી અને ત્યારથી તેની ગુલામીના ગણેશ મંડાયા, ત્યાર પછીતો તેના શરીરના વ્યાપાર ખેલાયા, તેને મીલકત માનવામાં આવી. તેના ઉપર ગુલામીના સંસ્કારો લાદવામાં આવ્યા તે માટે સ્વતંત્ર પુરાણો રચાયાં અને ધર્મના નામે તેના ઉપર એ જાતના સંસ્કારો સીંચવામાં આવ્યા કે તે કદિ સ્વાયત્ત જીવન મેળવવા પ્રયત્ન ન કરે. તેનું આત્મભાન ભૂલાવી દેવામાં આવ્યું, તેની રહામે સતીત્વનો આદર્શ ધરવામાં આવ્યો અને પુરુષ સમાજ જાણે કે તેનો આરાધ્ય દેવ હોય તેવી જાતની ભાવના પ્રસારાવી દીધી. પુરુષ સમાજનાં આ જાતનાં કાવતરાંઓએ તેને

પરાધીન બનાવી. નિર્બળ બનાવી. અને દરેક રીતે એ પુરુષને આધીનજ રહે એ જાતની પરિસ્થિતિ ઉભી કરી અને તેની છાયા આપણા સમાજ ઉપર પણ પડી, પરિણામે સ્ત્રીઓ રહામે અમુક જાતના પ્રતિબંધો મેલાયા, જોકે એ પ્રતિબંધો સાથે મૂળ સિદ્ધાંતોને કશો સુમેળ નથી. આમ દરેક રીતે સ્ત્રીઓને પરાધીન બનાવનાર તેની આર્થિક અસમાનતાજ છે. જો તે પોતાના પગ ઉપર ઉભાં રહેતાં શીખે ઘર ગથથુ હુન્નર કળા અને ઉદ્યોગોની તાલીમ લે અને સ્વાયત્ત જીવન જીવતાં શીખે તો કદિપણ તેને અવગણવામાં ન આવે, પરતંત્રતામાં તેની શારીરિક નિર્બળતા પણ કારણ ભૂત છે. આમ વર્ષોથી ગુલામીના થરોથી દબાએલું માનસ પાશ્ચાત્ય પ્રદેશોનાં આંદોલનોથી જાગૃત બને છે. સમાજે એ જાગૃતિને વધાવવી ઘટે.

સ્ત્રીઓની પરાધીનતા એ આપણી આર્થિક અવદશાનું પણ એક કારણ છે કેમકે એક કુટુંબમાં ચાર માણસ હોય છતાં તેનો બોલે એકજ માણસ ઉપર પડે છે. પરિણામે આર્થિક સ્થિતિ અસંતોષકારક રહે છે. પરંતુ જો સ્ત્રીઓને યોગ્ય કેળવણી અને હુન્નર ઉદ્યોગનું જ્ઞાન આપવામાં આવ્યું હોય અને તેને સ્વાયત્ત જીવન જીવવાની તાલીમ મળી હોય તો ઘરનો બોલે સમાન વહેંચાય જાય અને આર્થિક સ્થિતિ સદૃશ બને.

પ્રગતિમાન પ્રત્યેક સમાજ સ્ત્રીઓનું સમાન સ્થાન સ્વીકારી તેને દરેક રીતે તાલીમ આપી રહ્યા છે. પાશ્ચાત્ય દેશોમાં તો સ્ત્રીઓને લશ્કરી તાલીમ પણ આપવામાં આવે છે. અને ધંધાદારી દરેક ક્ષેત્રોમાં તે પોતાનો વિકાસ સાધી રહી છે, વ્યોમચિહાર જેવા ઉડડયન ક્ષેત્રોમાં પણ સ્ત્રીઓ પછાત રહી નથી. આપણી સર્વદેશીય ઉન્નતિ ચાહતા હોઈએ તો સ્ત્રીઓનો સમાન હક્ક સ્વીકારી તેને દરેક જાતની તાલીમ આપવી ઘટે છે. સમાજનું ખાસ અંગ સ્ત્રી જ્યાં સુધી અશિક્ષિત રહેશે. તેનું માનસ પડતાવવામાં નહિ આવે અને અધોગતિમાં સડયા કરશે ત્યાંસુધી સમાજ કદિ પ્રગતિ સાધી શકશે નહિ.

સ્ત્રીઓમાં પ્રચંડ શક્તિ રહેલી છે ભલભલાના સિંહાસન ડોલાયમાન કરવાની તેનામાં અદ્ભુત તાકાત છે. ફક્ત એ તાકાત કેળવવાની જરૂર છે જ્યારે એ તાકાત કેળવાશે ત્યારે સમાજમાં આશ્ચર્યજનક પરિવર્તન થશે. કેટલીએ ચીનગારીઓ આપો આપ શાંત થશે સળગતા પ્રશ્નોનો નિકાલ આપમેળે આવી જશે ફક્ત તેનું આત્મ ભાન જાગૃત કરવાની જરૂર છે. અને એ ફરજ યુવકો ઉપર આવી પડે છે યુવાનોએ દરેક ક્ષેત્રમાં પરિવર્તન કરવાનો નિશ્ચય કર્યો છે. તેમાં સ્ત્રી સમાનતા પણ આવી જાય છે. સ્ત્રીઓને દરેક પ્રકારનું શિક્ષણ મળે એ જાતના પ્રયત્નો કરવા ઘટે છે. સ્ત્રી કેળવણીનું પ્રચંડ આંદોલન ઉભું કરી સમાજનું તે તરફ ધ્યાન ખેંચવાની અનિવાર્ય આવશ્યકતા છે.

સુ ♦ સ ♦ વા ♦ તા ♦ વા ♦ ય ♦ રા.

અકાળે અવસાન.

જૈન સમાજમાં અનેકાંતિના ઉપનામથી વિખ્યાત થયેલા ન્યાય-સાહિત્ય તીર્થ મુનિરાજ શ્રી હિંમાંશુ વિજયજી મહારાજનું ન્યુ હાલા ખાતે અકાળે અવસાન થયું છે. તેઓશ્રી તહેમના ગુરુ શાસન દીપક મુનિરાજ શ્રી વિદ્યાવિજયજી મહારાજ સાથે સિંધ દેશમાં અહિંસા મહાધર્મનો વાવટો ફરકાવવા જતા હતા. મુનિરાજ શ્રી ધણાજી વિદ્વાન અને વકતા હતા સ્વર્ગસ્થ વિજયધર્મસૂરિના વિદ્વાન શિષ્યોમાં તેમનું સ્થાન હતું. સંસ્કૃત કાવ્ય રચનામાં તેઓ ધણાજી કુશળ હોઈ કવિ હતા. જ્યારે વિદ્વાનો લાલ સમાજને આપવાનો સમય ઉપસ્થિત થયો ત્યારેજ તેમનું ભરયુવાન વયે અવસાન થયું. કુદરતનો એ અકાળ કાયડો છે. આવા એક પ્રતિકાસપન્ન મુનિરાજશ્રીના અવસાનથી સમાજને ભારે ખેડ પડી છે. અમે મહુમના આત્માની શાંતિ ઇચ્છીએ છીએ.

અમરશાહીઃ ખુદેન શાંતા.

શીયળ રક્ષણને ખાતર ઇતિહાસને પાને સ્ત્રીઓનાં અલિદાનના અનેક કિસ્સાઓ નોંધાયા છે. તેમાં વઢવાણમાં બેન શાંતાનો કિસ્સો કોઈ અજળ રીતે બની ગયો છે. ગામ્ય પરિસ્થિતિને અંગે બેન શાંતા પશ્ચાદ્દેશ તળાવ ઉપર લુંગડાં ધોવા ગયેલ. અને ત્યાં નિર્જનતા અને એકાંતનો લાલ લપ્ત કોઈ ગુડાનો કામવાસનાનો કોડો સડવળી ઉઠ્યો અને શાંતાનું શિયળ લુંટવાનો મનસુબો ધડી તેણે શાંતા પાસે નિર્લંબ માંગણી કરી. શાંતાથી એ અપમાન સહન ન થયું તેનું સ્વાત્માભિમાન જાગૃત બન્યું. પોતાની પાસે ધોવાનો ઘોડો હતો તે ગુડા તરફ ફેંક્યો અને તેના હિયકારા હુમલાનો સખ્ત રીતે સામનો કર્યો. તેમાં ગુડાએ પોતાની પાસેના ચપ્પુનો ઉપયોગ કર્યો અને શાંતાના શરીર ઉપર અનેક ઘા કર્યો પરંતુ શાંતાએ જરાયે મચક આપી નહિ. આ ધમાધમમાં દૂરથી કોઈનો આવવાનો જ્વની સાંભળી ગુડા ત્યાંથી પલાયન થઈ ગયો. અને શાંતા પડી ગઈ, આ આખોયે કિસ્સો ખૂબ તપાસ માંગે છે. વઢવાણ જેવા શહેરમાં આ રીતે સરીયામ રસ્તામાં સ્ત્રીઓની છેડતી થાય અને તેને પોતાના રક્ષણને ખાતર પોતાનો ભોગ આપવા સુધીની પરિસ્થિતિ ઉત્પન્ન થાય તે કોઈ પણ રીતે ચલાવી લેવાયજ નહિ. જોકે ત્યાંના યુવાનોએ આ પરિસ્થિતિ નહિ ચલાવી લેવાનો નિશ્ચય કર્યો છે. છતાં આવા કિસ્સા ત્યાં ત્રણ ચાર નોંધાયાં છે. વઢવાણ જેવા સ્ટેટમાં આ પરિસ્થિતિ ચાલુ રહે એ પોલીસ ખાતાની ચક્ષમપોશી મનાવી જોઈએ. અને એનો પણ ખીજા ઉપર પોતાના રક્ષણનો આધાર નહિ. રાખતાં પોતાનું રક્ષણ પોતે કરી શકે એ જાતનું શારીરિક જળ ફળવે તો આવા કિસ્સાઓ બનતા અટકી જશે. અને તેથીજ સ્થળે સ્થળે સ્ત્રીઓને વ્યાયામનું શિક્ષણ મળે એ જાતના અખાડા ખેલવાની જરૂર છે. બેન શાંતાના અલિદાન-માંથી આટલું સિખાય તો એ અલિદાન નિષ્ફળ નથી ગયું એમ જરૂર કહી શકાય.

કમળા ખુદેનને અભિનંદન.

આપણાં સમાજમાં કુમારિકાઓનો વ્યાપાર કરવો એ જાણે કે એક જાતનો ધંધોજ થઈ પડ્યો છે. અને સામાજિક રૂઢિઓના નામે કેટલીયે કુમારિકાઓના જીવન પુષ્પને ચીમળાવી નાંખેલ છે. જગતમાં કહેવત છે કે “દીકરી અને ગાય જેઓબુ દોરે ત્યાં જાય” એ જીની કહેવત અનુસાર લોભી પિતાઓ પોતાની દીકરીઓનું જરાયે ભવિષ્ય તપાસ્યા સિવાય કેવળ પૈસાને ખાતર ચાહે તેવા વૃધ્ધ કે અપંગ અણુગમતા માનવીની સાથે સગપણું જોડી દે છે, અને દીકરીઓનાં જીવનની ખાના ખરાબી કરી નાંખે છે. આવી ખાખતો સ્થામે હવે તો કુમારિકાઓએ બળવો પોકારવાની જરૂર છે, કે જેથી કરીને આવા લોભી માખાપોની સાન ઠેકાણે આવે. તેની પહેલ કરવાનો એક કિસ્સો વર્તમાન પત્રોને પાને નોંધાયો છે. અને તેમાં તે કુમારિકાને સફળતા મળી છે. વાત એમ છે કે વાંઝ ગામની કુમારી કમળાબેનનું તેના પિતાએ હજારો રૂપીયાથી એક અણુગમતા જીવન સંધ્યાને આરે બેઠેલા માનવી જોડે સાડું નકકી કર્યું. કુમારી કમળાને આ વાતની જાણ થઈ. અને તેનો આત્મા બળવો પોકારી ઉઠ્યો. તેણે તેના માખાપને ખૂબ વિનવ્યાં. પરંતુ લાલચુ પિતાને તેની કસી અસર થઈ નહિ. છેવટે તેણે કાયદાનો પ્રયોગ કર્યો અને પોતાના મામા ઉપર કાગળ લખ્યો. પિતાનું ઘર તજી મામાના ઘરનો આશ્રય લીધો, આજે તો એ બાળા પોતાના પ્રયત્નમાં સફળ થઈ છે. અને સગપણુ તોડી નાખવામાં આવેલ છે. પોતે સત્તર વરસની કમળાની હોવાથી પુખ્ત વયની છે. એટલે કાયદાએ તેને ઉગારી લીધી છે. પરંતુ આવાં તો જાના ખુણે કેમકે કુમારિકાઓના અલિદાનો લેવાય છે. તેવી કુમારિકા માટે કમળા બેન દૃષ્ટાન્ત પૂરું પાડ્યું છે. તે માટે ખરેખર તેને અભિનંદન ઘટે છે. તેની હિંમત ખરેખર ધન્યવાદને પાત્ર છે. દરેક કુમારિકાઓમાં આ રીતે હિંમત કેળવાય એ જરૂરી છે. જ્યારે પ્રત્યેક કુમારિકાઓ આ જાતનું સ્તુત્ય પગલું ભરશે ત્યારે વૃદ્ધલગ્ન, બાળલગ્ન અને કન્યાવિક્રય આપો આપ અદશ્ય થશે. બેન કમળાનું દૃષ્ટાન્ત જળતી જ્યોત બની દરેક કુમારિકાઓના હૃદયમાં પ્રકાશ નાખી પોતા પર થતા અત્યાચારોની સ્થામે થવામાં પ્રેરણા કરે અને માખાપોની સાન ઠેકાણે લાવી ગુલામીના પડદા ચીરે એજ અભ્યર્થના.

અમારો આવતો અંક તા. ૧૫-૭-૩૭ના દિને બહાર પડશે. અને તેમાં છેલ્લા ત્રણ અંકા ૨૨-૨૩-૨૪ નો સમાવેશ થશે અને ત્યાર પછી તરૂણ આરામ લેશે. આજની પરિસ્થિતિએ તેમ કરવાની તરૂણ ઉપર ફરજ પાડી છે. છેલ્લા વરસમાં તરૂણે પોતાની રીતે સમાજની સેવા કરી છે. અને હવે પછી જ્યારે જ્યારે જરૂર પડશે ત્યારે આરામને તિલાંજલી આપી તરૂણ પોતાની ફરજ સંપૂર્ણ રીતે અદા કરશે.

આજના પુરુષનું માનસ

શ્રીમતિ અરૂણાબહેન પરીખ.

સરલા ! હું ત્હને સાફ સાફ કહું છું કે ત્હારે અમીચંદની સાથે બીલકુલ સંબંધ રાખવો નહિ, સ્ત્રી થઈને પુરુષો સાથે હરવા ફરવામાં જરાયે શરમ નથી લાગતી ? તારા જેવી કેળવાયેલી સ્ત્રી સાથે લગ્ન કરીને હું સુખી થયો નથી, રોજ રોજ તું મારાથી દુર થતી જાય છે. તારા પુરુષ દોસ્તો અને સ્ત્રી દોસ્તો સાથે આખો દહાડો ગડમથલ કરતી હોઈ મારી ખચર લેવાની પણ ત્હને કુરસદ નથી, આજ સુધી તો મેં એ બધું મુઠે મોઢે સહન કર્યું છે પણ હવે એ નહિ બની શકે, સમજી ? લોકો પણ કેટલું બોલે છે છતાં મ્હું તેની પરવા કરી નથી હવે મારી ધીરજ ખુટી ગઈ છે.

એટલે ત્હમે કહેવા શું માંગો છો ? સરલાએ કહ્યું.

હું એ કહેવા માંગુ છું કે હું તારો ધણી છું હું ત્હને કહું અને તારે એ માનવુંજ નોંધ્યો. મ્હારી ઇચ્છાને તારે માન આપવુંજ નોંધ્યો. આર્ય સંસ્કૃતિ પતિને પરમેશ્વર મનાવે છે, તારે એ રીતે કુટુંબની સેવા ઉઠાવવીજ નોંધ્યો. બહાર પરપુરુષો નોંડે હરવા ફરવાનું સ્ત્રીઓને માટે બરાબર નથી. તેણે તો ગૃહનો એવો ઉઠાવવો નોંધ્યો. ઘરનું તમામ કામ ઉપાડી લેવું નોંધ્યો પતિની સેવા અને કુટુંબીઓના વ્યવહાર સાચવવા નોંધ્યો.

સરલા-મ્હું તમારી સાથે લગ્ન કર્યાં એટલે શું હું તમારી મીલકત બની ગઈ એમ માનો છો ? તમારો મારે હુકમ ઉઠાવવો નોંધ્યો એટલે શું તમે મને ગુલામડી સમજો છો ? એ કદિ નહિ બની શકે. મેં લગ્ન કર્યાં એટલે પવિત્રતાના કરાર કર્યાં એમ હું માનું છું. મારા દુઃખમાં તમે ભાગ લો તમારા દુઃખમાં હું ભાગ લઉં અને બંને સાથે રહીને જીવનનો સમન્વય સોંધીએ એજ એનો ઉદ્દેશ છે, મારે કોની સાથે ફરવું અને કોની સાથે બોલવું એ મારી મુનસીની વાત છે, ત્હેમાં હું સ્વતંત્ર છું. મારી સ્વતંત્રતા હું ટાંછી જાય અથવા તો મારા કાંઈપણ હકકો આડે નોંડે એ મિત્રતા આવતી હોય તો એ મિત્રતાનો પણ સાફ ઇન્કાર કરું છું અને 'આર્ય સંસ્કૃતિ' કે પરમેશ્વર માનવાનું શીખવતી હોય તેને હું માનવાની ના પાડું છું એ સંસ્કૃતિમાં કેવળ પુરુષો તરફજ પક્ષપાત બતાવવામાં આવ્યો છે, પુરુષો સ્ત્રીઓ ઉપર હુકમ ચલાવે, ત્હેની પાસેથી ગમે તેવું કામ લ્યે, ત્હેના સૌંદર્યનો ઉપભોગ કરે. તેના હાડચામ ચુસે અથવા તો ગમે તેવા અત્યાચાર કરે છતાં પુરુષોને જ સંસ્કૃતિ કશું જ કહેતી ન હોય અને સ્ત્રીની સામાન્ય ભૂલને પણ જ સંસ્કૃતિ ચલાવી લેવા ન માંગતી હોય તેવી સંસ્કૃતિ ગમે તેટલી લાભદાયક હોય તોપણ મારે મન એ ત્યાજ્ય છે. હું એ સંસ્કૃતિમાં જરાયે માનતી નથી. સુમન ! તમને યાદ છે ? લગ્ન પહેલાં મદયાં હતાં ત્યારે તમે શું કહ્યું હતું ? 'હું સ્ત્રી સ્વાતંત્ર્યમાં માનું છું. તેના સમાન હકકો સ્વીકારું છું.' લગ્ન પછી પણ આપણા કેટલા સુખી દિવસો ગયા છે ? તમે કેટલીયે રાત્રીઓ

સ્ત્રી સ્વાતંત્ર્ય ઉપર વાર્તાલાપ ચલાવ્યો છે. અત્યાર સુધી સ્ત્રીઓ ઉપર થયેલા અત્યાચાર માટે પુરુષોએ પ્રાયશ્ચિત કરવું નોંધ્યો. ગઈ કાલ સુધી તમારી એ મનની માન્યતા હતી. શું આજે એ માન્યતામાં પરિવર્તન થયું ? ખરેખર પુરુષ જાત બહુજ સ્વાર્થી છે. અમીચંદ સાથે હું ફરું છું તે તમને ખટકે છે. કારણ કે તમારો જાતિ સ્વભાવ 'ઈર્ષ્યા' તમારામાં ઉભરાઈ આવી છે. અમીચંદ મારા કાકાનો છોકરો ભાઈ છે. તેને સ્ત્રીઓ તરફ હમદર્દી છે. સ્ત્રી સ્વાતંત્ર્ય અને તેની દરેક રીતે ઉન્નતિ થાય ત્હેવા ઉદ્દેશવાળા સેવા મંડળોમાં એ ધૂમે છે. મને એ પ્રવૃત્તિ તરફ માન અને પ્રેમ છે અને તેથી તેની દરેક યોજનામાં હું સાથ આપું છું અને જીવન પર્યંત આપતી રહીશ. હું ત્હમારો એ હુકમ માનવાને તૈયાર નથી. અત્યાર સુધી હું પણ તમારા શાખિદક પ્રહાર સહન કરતી આવી છું હવે મારી ધીરજ પણ ખુટી ગઈ છે. મને જાહેર પ્રવૃત્તિમાં રસ હોવા છતાં પણ મારા ગૃહકાર્યની ફરજ તો હું સંપૂર્ણપણે અદા કરતી રહી છું. છતાં તમને સંતોષ ન થતો હોય તો તમે તમારે માર્ગે જવા સ્વતંત્ર છો.

સુમન-સરલા તું કોના ઉપર આટલો બકવાદ કરે છે. તું જાણે છે કે તારું જીવન મારા ઉપર નબે છે, મારા એકજ શબ્દે તું રસ્તાની રઝળતી લિખારણ બની જઈશ, આટલા મોજ શોખ અને આનંદ બધું પળવારમાં ફના થશે. હું મારા માર્ગે એકજ પગલું ભરીશ અને તારું જીવન ધુળમાં મળી જશે, મને હજીપણ તારી દયા આવે છે, હજી પણ તારા પ્રત્યે પ્રેમ અને માન છે માટે પુરુષ સમોવડી થવું જવા દે અને મારી ઇચ્છા અને આજ્ઞામાં પ્રવર્તવાનું કબૂલ કર, નહિ તો તેનું પરિણામ સાફ નહિ આવે સહમજ ?

સરલા-સુમન, સુમન, શું તમે મને બાલક સહમજો છો, મ્હારા જીવનની દરેક જરૂરીઆત પૂરી પાડીને ત્હમે તેનું કેટલું વળતર લો છો ? તમે મારા માટે જે ખર્ચ કરો છો. તેનાથી દશગણ વધારે કામ લો છો, એટલે કંઈ મારા ઉપર ઉપકાર કરતા નથી, ત્હમે તમારા સ્વાર્થી ખાતર મને નભાવો છો, કારણ કે તમને તમારા ઘનું રક્ષણ કરવું છે, તમારો હવસવૃત્તિ પોષવી છે. સામાજિક દ્રષ્ટિએ તમારે તમારું સ્થાન સાચવવું છે. મને તમારી એ દયાની જરાયે જરૂર નથી, સ્ત્રી સમાજની આર્થિક અસમાનતાજ પુરુષ જાતને સ્ત્રીઓ ઉપર આધિપત્ય જમાવવાની પ્રેરણા આપે છે. હું એ આર્થિક અસમાનતા ટાળવાનો પ્રયત્ન કરીશ. મારા જીવનની દરેક જરૂરીઆત હું પોતેજ પૂરી પાડીશ. મારા પગ ઉપર ઉભા રહેવાની મારામાં સંપૂર્ણ તાકાત છે. અને તેમાં ભરત, ગુંથણ, સીવણ, આદિ અનેક કળાઓનું લીધેલ શિક્ષણ મને મદદગાર થશે. તમારી જીવન ભરની ગુલામી કરવા કરતાં આવું સ્વતંત્ર જીવન જીવવામાં

શ્રી જીવનમાં વાંચન અને મનનનું સ્થાન

લે:-વેણી કાપડીઆ.

આપણે અનુભવીએ છીએ કે દુનિયાભરમાં આજે સાહિત્યની પ્રગતિ થઈ રહી છે. લોકોનો વાંચવાનો શોખ ઘણો વધતો જાય છે. અને હવે એ જીવનમાં એક અગત્યની જરૂરિયાત થઈ પડી છે તેમ કહીએ તો વધારે પડતું કશું નથી. જેમ જેમ શોખ વધ્યો તેમ તેમ અનેક જાતનાં છાપાઓ, પત્રિકાઓ, માસિકા અને પુસ્તકોદ્ધારા તે શોખ પૂરા પાડવાની વ્યવસ્થાઓ પણ થઈ રહી છે.

સાહિત્યદ્વારા આપણે અનેક વસ્તુઓ મેળવી શકીએ છીએ. દુનિયાભરનું જ્ઞાન આપણને છાપાઓ દ્વારા મળી શકે છે. આખું જગત આજે કંઈ દિશામાં વિચરે છે ? ક્યાં ક્યાં પ્રગતિ કરે છે અને કંઈ દિશામાં તેનું વલણ છે ? આમાં ઘણા વિષયો સમાઈ જાય છે. જુદા જુદા દેશોની સંસ્કૃતિ, રાજ્યઅધિકારણ, સામાજિક અંધન, અને વૈજ્ઞાનિક પ્રગતિ, ઇત્યાદિ વિષયોનું સામાન્ય જ્ઞાન દરેક વ્યક્તિનાં જીવનની જરૂરિયાત ગણાય પછી તે શ્રી હોય કે પુરૂષ ?

અને ખુબ મોજ આવશે. અને મારી બહેનોને સ્વતંત્રતાનો પાઠ શીખવીશ.

સરલા ! સરલા ! આટલી હિંમત ! આ તો બધું કલ્પના સૃષ્ટિના ઓમવિહાર જેવું છે. તને હજી કરી અનુભવ નથી, દુનિયા મારી કેમ ચાલે છે ? તારા વિચારો બધા હવાઈ કિલ્લાઓ જેવા છે, એ મૃગજળ પાછળ જવું રહેવા દે અને વ્યવહાર જન, એ માંજ તારું કલ્યાણ છે. હું સંસ્કારી છું એટલે હજીપણ તને ચલાવી લેવા માંજ છું મારે સ્થાને બીજો કોઈ હોત તો ક્યારનીયે તારી ખબર લીધી હોત.

સુમન ! હજીપણ તમે મને પીછાણી શક્યા નથી એ માટે મને અફસોસ થાય છે. હું જે બોલું છું અને કરું છું એ બધું સંપૂર્ણ સહમજીનેજ. 'મહારા વિચારો કલ્પના સૃષ્ટિના ઓમવિહાર જેવા હોય' તોપણ મને તેમાં ઉડવામાં આનંદ મળે છે, મને ભલે અનુભવ ન હોય કે દુનિયાદારીના વ્યવહારનું જ્ઞાન ન હોય મને તેની પરવા નથી. જે વ્યવહારો મારી સ્વતંત્રતાની આડે આવતા હોય તેવા વ્યવહારો કદિ પણ મારું કલ્યાણ સાધી શકે નહિ, અને છેલ્લી તમારી ધમકીથી મને હસવું આવે છે, તમારે સ્થાને બીજો હોત તો તમારાથી વધારે શું કરત ? એ હું સહમજી શકતી નથી. આજથી તમે તમારે માર્ગે ગમન કરો અને હું મારે માર્ગે.

અને વર્ષો પછી સ્વાયત્ત સરલા એક સરસ હુન્નરશાળા ચલાવતી નજરે પડે છે, ત્યાં પતિદેવોના દૈવી હક્કનો ઇન્કાર કરતી વ્યક્તિઓ હુન્નર શીખે છે, રોજગારી મેળવે છે, અને સ્વમાનના પાઠ પઢે છે.

જીવન રથનું બીજું પૈડું આમ પહેલા પૈડાની હરોળમાંજ ચાલવાની તૈયારી કરે છે અને રથ 'નવયુગ'ને સત્કારતો બાજુ દોડતો જણાય છે.

પણ આપણી બહેનોને આવી જાતનાં સાહિત્યનો રસ ઓછો હોય છે. છતાં પણ બહેનોએ એમાં રસ લેતાં શીખવુંજ પડશે. તે સિવાય આપણો ઉદ્ધાર અસંભવિત છે.

બહેનો ! આપણી પ્રગતિ માટે આપણે દરેક જાતનું જ્ઞાન મેળવવાનું છે. કેમ કે તે જ્ઞાનનાં અભાવે આપણે અનેક ગપગોળાનાં ભાંગ બનીએ છીએ. એટલુંજ નહિ પણ તેની અસર થતાં આપણે માની બેઠેલ પ્રગતિને જુદા સ્વરૂપે લઈ પડતાં પથેજ વિચરીએ છીએ.

ખાસ કરીને હિન્દુસ્તાનની સંસ્કૃતિને બદલે પાશ્ચાત્ય દેશની સંસ્કૃતિ આપણા ઉપર કાણુ મેળવે છે. મહાર્ કહેવાનું એવું તો નથીજ કે તે વસ્તુ ખરાબ છે. છતાં હંમેશાં સારી વસ્તુઓ ગ્રહણ કરી નકારી વસ્તુને ફેંકી દેવાનો મનુષ્ય સ્વભાવ છે તે પ્રમાણેજ અને તો તો સોનામાં સુગંધ લાગે. પણ આ પ્રમાણે જ્યારે ન અને અને પારકી વસ્તુને આપણે અસ્થાને ગ્રહણ કરીએ ત્યારે આપણી પડતી થાય છે. આપણામાં ઘર કરી રહેલ અજ્ઞાન આપણનેજ કુખાડે છે અને તે પડતિનું સ્વરૂપ પ્રગતિમાં દેખાય છે.

બહેનો માટે હવે તો અનેક જાતના સહેલી રીતે સમજી શકાય તેવાં સાહિત્યો પણ પૂરાં પાડવામાં આવે છે. છાપાઓ દરેક વસ્તુઓ પૂરી પાડે છે. પણ દરેક બહેનો છાપાં વાચેજ એમ નથી બનતું. બેકે વાંચવાતો બેઠાજેજ. છાપામાં બહેનોને રસ ઓછો પડે છે, કેમ કે આગળ પાછળનું અંધારણ અને દરેક વિષયોનાં જ્ઞાનની ઉણપ તે કાયડો ઉકેલવા અસમર્થ હોય છે. જેથી છાપામાં રસ ઊત્પન્ન કરવાને બદલે કંટાળો ઉત્પન્ન થાય તે સહેજે સ્વભાવિક છે. આ જાતની ફરિયાદો ને દૂર કરવા સહેલી પત્રિકાઓ દ્વારા વાંચનનો રસ કેળવવોજ રહ્યો. બહેનો હવે અંધારામાંજ રહે તે તો કાંઈપણ હિસાબે પરવડવાનુંજ નથી.

પરદેશનાં જ્ઞાનની જરૂરિયાત સાથે હિન્દુસ્તાનની માહિતિઓની પણ જરૂર છે. આપણી અંદરનો રહેલો કચરો આપણે તે જ્ઞાન દ્વારાજ સાફ કરી શકશું. ધાર્મિક અંધશ્રદ્ધા આપણાં જીવનમાં મોટા ભાગ લગવે છે. આપણા સામાજિક અંધારણમાં પણ સડો છે. અને સ્ત્રીઓનાં હકમાં તો મોટું ગાળડું છે. કે જેને પૂરવાની શક્તિ મેળવવી પડશે. આપણાં બાળકોને ઉછેરવામાં પણ સુધારો કરવાની જરૂર છે. આ ઉપરાંત હિસાબ કિતાબ અને ભૌગોલિક જ્ઞાનની પણ જીવનમાં ડગલે ને પગલે જરૂર પડે છે. આ કંઈ રીતે મેળવાય ? વાંચન એજ એની ચાવી છે.

હવે બીજી વાત માત્ર વાંચવાથીજ એ વસ્તુ પાર ન પડે. કેમ કે બુદ્ધિને કસ્યા વગરનું વાંચન જીરવાય નહિ. વાંચીને વિચારવાની જરૂર છે. આપણે જે કાંઈ વાંચીએ તેમાં સારું અને ખરાબ બન્ને હોઈ શકે છે. એટલે વાંચીને વિચારવાની આવશ્યકતા રહેશેજ. પછી આપણે આપણી બુદ્ધિને ચલાવવી કે આમાં શું છે ? અરાબર છે ? આ બધી વસ્તુનો અભ્યાસ કરી જે યોગ્ય લાગે તેને જીવનમાં ઉતારીએ ત્યારેજ તેની સફળતા એમ કહી શકાય.

મૂલ્ય પરિવર્તન

—શ્રીમતિ રમાબહેન.

અમાવાસ્યાની કાળી રાત્રિના ભયંકર અંધકારે પોતાની કૃષ્ણ આદરમાં જ્યારે ધરતી માતાને લપેટી લીધી હતી. માનવી અને પશુ પંખીઓ જ્યારે આખાએ દિવસના પરિશ્રમથી શ્રમીત થઇ નિદ્રાદેશીની મીઠી ગોદમાં આરામ લઇ રહ્યા હતા. ત્યારે એક છુકાની બાંધેલ માનવી પોતાના શિકારની શોધમાં નીકળી પડ્યો હતો ત્યારે બાજુ શૂનકાર અને ભયાનક હતી, સહામેના ઝાડ ઉપર ઘૂવડ બોલ્યું અને એ માનવી બીજી બાજુ વળ્યો, એક મકાન પાસે આવીને થંભ્યો. એ મકાનએક માળનું હતું, અંદર ઝીણા દોરો બળતો હતો, માનવી સડસડાટ પાછળના પાછપથી ઉપર ચઢ્યો, બારી વાટેથી અંદર પેઠો. ચારે બાજુ નજર ફેરવેલી. એક પલંગ ઉપર એક બાંધેલ અર્ધનગ્ન અવસ્થામાં પુરૂષના વક્ષસ્થળ ઉપર માથું નાખીને પડેલી જોઇ. છુકાની બાંધેલ માનવી એ બાંધેલ પળવાર જોઇ રહ્યો. તેના સૌંદર્યે તેને ઘેલો કર્યો. સૌંદર્યવતી યુવાન રૂપસુંદરી એ તેના ઉદ્દેશને ભૂલાવી દીધો. લગભગ વીશેક વરસની એની ઉંમર હશે. તેણે મુખ ગમે તેવા બ્રહ્મચારી પુરૂષને પણ ચલાયમાન કરવાની તાકાત ધરાવતું હતું. તેણે વક્ષસ્થળ ઊત્તંગ હતું. તેની પતળી કમર અને વાગનો સેથો ખૂબ મન મોહક હતો, અને અર્ધનગ્ન-વસ્થા તો તેના નૈસર્ગિક સૌંદર્યનું પાન કરાવતી હતી. આવી પરિસ્થિતિમાં એ માનવી ચૂક્યો. પોતે શામાટે ઉપર ચઢવાનું જોખમ ખેડ્યું હતું એ ભૂલી જઇ સુંદરી પાછળ પાગલ બન્યો. કેટલીયે ઘડી સુધી તેણે જોયાકર્યું અને પછી મક્કમ ડગલે આગળ વધ્યો. સુંદરીનો હાથ હાથમાં લઈ તેને ચુંબન કર્યું. માથા ઉપર હાથ ફેરવવા માંડ્યો. સુંદરી ચમકી. તેણે આંખ ઊઘાડી અને પોતાની સહામે કાળફૂત જોયો, એ ગભરાણી ! હાકલી બની પુરૂષને જગાડવા. તેને એ હાથે હલાવવા લાગી પુરૂષ જાગ્યો હતો, પણ તેનામાં પુરૂષત્વ નહોતું પરિસ્થિતિનો ખ્યાલ કરી તે પોતાનો જીવ બચાવવાની વેતરણમાં પડ્યો હતો એટલે પડખું ફરી માથે ઝોઢી પડી રહ્યો. બંધેલ કશું બન્યું નહોત્ય તેમ. સુંદરીના ગભરાટનો હવે પાર રહ્યો નહિ સહામે નગ્ન બંજર હાથમાં લઇ કાળફૂત મૂંઝમાં હસતો હતો. પેલા પુરૂષની નાંદાનીયત પર. સુંદરીની જગ્યાન નંદ્યે કે કોઇએ જકડી લીધી હતી. તેણે શરીર ખસીનાથી તરબોળ થઇ રહ્યું. કાળફૂતે તેને હાથ પકડી પોતા તરફ ખેંચી અને સુંદરી જરાયે આનાકાની વગર ખેંચાણી કાળફૂતે તેને પોતાના ભૂજપાશમાં જકડી લીધી એ પાશવતાની સહામે થવામાં સુંદરીનું બળ ગભરાટે હરી લીધું હતું. તેની નિઃસહાય દશા એ તેને ખડાવરી બનાવી મૂકી હતી, તેને કશું ભાન નહોતું. તે સંયોગોની પાછળ ધસડાતી જતી હતી કાળફૂતે જરાયે ભય વગર તેને બાજુના ખાલી રૂમમાં ઉપાડી જઈ નીચે પટકી અને તેના સૌંદર્યનો યથેચ્છ ઉપભોગ કર્યો તે અરસામાં પુરૂષ ઘૂંજતો પલંગ પર પડ્યો હતો. મોઢું ઉઘાડીને જોવામાં પણ તેને ખતની સલામતિ લાગતી નહોતી કાળફૂતે પોતાની લાલસાને તૃપ્ત કરી જે રસ્તે આવ્યો હતો તે રસ્તે ચાલ્યો ગયો, સુંદરી હજી ભાનમાં આવી નહોતી પરિસ્થિતિએ તેને બેભાન બનાવી મૂકી હતી જ્યારે જગી ત્યારે ઘડીઆળમાં પાંચના ટકારા થયા હતા બાજુ બાજુ નજર ફેરવી એ ઉઠી આજે તેને કંઈ એન નહોતું

તેણે શિયળ પરપુરૂષના હાથે લુટાયું હતું. પોતાના ધણીની સહામે છતાં જરાયે રક્ષણ મળ્યું નહિ એ વિચારે તેના આખાએ જીવનમાં પરિવર્તન આણી નાંખ્યું. જે પુરૂષ પોતાની સ્ત્રીનું રક્ષણ ન કરી શકે તેને પરણવાનો હક શામાટે ? એવા નિર્માલ્ય પુરૂષની સ્ત્રી કહેવડાવવા કરતાં તો સ્વતંત્ર જીવન શું ખોટું છે. તેના મગજમાં વિચારના આંદોલનોનું દંદ યુધ્ધ જામ્યું હતું. સારીયે ઘટના પુનઃ તેની દષ્ટિ સમક્ષ ઉપસ્થિત થઈ અને પળવાર તે ઘૂંજી ઉઠી. સહામેના પલંગ ઉપર પુરૂષ આરામથી જાણેકે કશું બન્યું નહોત્ય તેમ પડ્યો હતો. સુંદરીને તેના તરફ તિરસ્કાર છૂટ્યો. તેની ઝડપથી સાલ ખેંચી અને શું છે શું છે ? કરતો પુરૂષ ઉઠ્યો ચોતરફ નજર ફેરવી પોતે નિર્ભય છે તેવા વિશ્વાસ પછીજ તેના શરીરમાં ચેતન આવ્યું પોતે કંઈ જાણતો નહોત્ય તેમ સુંદરીને તેણે પૂછ્યું કે આટલી આજે ખેંચેન કેમ છે. સુંદરીએ તેના ઉપર લ્યાનત વરસાવી પોતાની જાનને પરપુરૂષના હાથે સુંચાતી નજરો નજર જોવા છતાં પણ જાણે કે કશું બન્યું ન હોય તેમ પોતાને પ્રશ્ન કરતો જોઇ તેના ગુસ્સાનો પાર રહ્યો નહિ તેણે કહ્યું કે નજરો નજર નિહાળવા છતાં પણ શું મોઢું લઇને તમે પૂછો છો પુરૂષ ઉઠ્યો સુંદરીને બાથમાં લેવાનો પ્રયત્ન કરવા લાગ્યો અને સુંદરીએ પડકાર કર્યો બખરદાર ! તમારા જેવાં હિંજડાઓની બાથમાં ભીડાવા કરતાં તો મૃત્યુ હજાર ગણું વધારે સારું છે આજે મહાર્ શ્રેષ્ઠમા શ્રેષ્ઠ ધન લૂંટાઈ ગયું છે. તમે મહાર્ રક્ષણ કરી શકો તેમ નથી. આજથી તમારો અને મહારો સંબંધ ખલાસ થાય છે હું જીવીરા મહારી રીતે. અને સુંદરી સાંથી ચાલી નિકળી, તેને પોતાની નિર્બળતા ઉપર તિરસ્કાર છૂટ્યો. તેને હજારો વીછીના ડાંગની વેદના થતી હતી કુદરત જે તરફ ખેંચી જાય તે તરફ એ આગળ ડગ ભરી રહી હતી પુરૂષને તેની પરવા નહોતી તે તો બીજી સુંદરીની શોધમાં પડી તેને ભૂલી ગયો હતો. સુંદરી એક ખેતર પાસે આવી બિભી રહી. તેને થાક લાગ્યો હતો, વિશ્રાંતિ લેવા તે જગાશયના કાંઠે બેઠી, સહામે કાશ ચાલી રહ્યો હતો. ખેડુત એકલી સુંદરીને જોઇ આશ્ચર્ય પામ્યો તેણે પૂછ્યું કે બેન ક્યાં રહેવું ? સુંદરીએ કહ્યું કે પાસેના ગામમાં, ખેડુતે કહ્યું કે આમ ક્યાં જાઓ છો ? કિસ્મત લઇ જાય ત્યાં. સુંદરીએ કહ્યું, કેમ બેન એમ કેમ બોલો છો ? શું તમારું કોઇ નિયત સ્થાન નથી ? સુંદરીએ કહ્યું 'ના' તમે અહીં રહેવા દેશો ? ખેડુતે કહ્યું કે ખુશીથી રહો બેન ! થોડા દિવસોમાં સુંદરી ખેડુત લલનાઓ જોડે ભળી ગઈ, ખેતરના કામકાજથી તેનું શરીર ખડતલ બન્યું, તેની ભૂજમાં અપરિમીત બળ ઉભરાયું. તેને આત્મસંતોષ થયો, તેની નિર્ભયતાએ તેના સૌંદર્યમાં અનેક ગણો વધારો કર્યો પણ કોની મગદુર છે કે તેની સામે ઉંચી આંખ પણ કરે, અનેક પ્રસંગોમાં તેણે પોતાના બળનો ઉપયોગ કર્યો હતો હવે પોતાનો ઉદ્દેશ પાર પાડવા એ ખેડુત સ્ત્રીઓનું સંગઠન કરી રહી હતી પોતાનું રક્ષણ પોતે જ કરવું એ તેનો ઉદ્દેશ હતો. આજે પણ એ ઉદ્દેશ પાર પાડવા સ્થળે સ્થળે ધૂમી રહી છે, અને સ્ત્રીઓને પોતાનું રક્ષણ કરવા માટે બ્યાયામનું શિક્ષણ લેવાનો અનુરોધ કરી રહી છે.

શ્રી પુરુષની પત્નિ કે મિત્ર ?

લેખક:-સી. કે. મહિઆ.

.....રાત્રીના એક વાગ્યાનો સમય હતો. નિશાદેવીએ પોતાનો અધકારમય પહેડો આખાજગત પર ઓઢાડી દીધો હતો. સર્વ કોઈ નિદ્રાદેવીને શરણ થયું હતું. ફક્ત એક ચાર મજલાના મકાનમાં પહેલે મળેલે કોઈએક તરુણી કંઈ ગુંથી રહી હતી. તેની બાજુમાં પથારી પર કોઈ યુવક સુષુપ્ત દશામાં હતો. પ્રકાશમાં તેનું મુખ ચોકબું દેખાતું હતું તેના મુખ પર વિષાદની છાયા પથરાઈ હતી. તે કોઈ ઉંડા વિચારોમાં સૂતો હોઈ એમ લાગતું હતું.

ટન ! ટન ! બેના ટકારા થયા. યુવકે પાસું ફેરવ્યું.

“કુસુમ ! હજી તું સુતી નથી ? યુવકે પ્રશ્ન કર્યો.

“આહવે લગભગ પૂરું થવા આવ્યું છે. હમણાંજ સૂઈ જોઈ છું” યુવતિ એ પ્રત્યુત્તર આપ્યો.

પા એક કલાક પછી બત્તી નિસ્તેજ કરી યુવતિ પણ નિદ્રાવશ થઈ ગઈ. અમાવાસ્યાની રાત્રિ હતી. બહાર મેઘલી ધુરંકતી હતી.

(૨)

.....એ યુવકનું નામ અરુણ હતું. મુંબઈમાં તે ચાર ચાર માસ થયા બેકાર હતો. તેનું લગ્ન બેવર્ષ પહેલાંજ કુસુમ સાથે થયું હતું. કુસુમમાં નામ પ્રમાણેજ ગુણ હતા. તેણી જિવ્ય આદર્શોવાળી મુગ્ધ કુમારિકા સરખી હોઈ અરુણના મનને રંજન પમાડતી આધુનિક કેળવણી તેણીએ લીધી હતી ને શિવણ ગુંથણ વિગેરે ગૃહકાર્યોમાં તેણી પ્રવિણ હતી.

એક દિવસે સાંજે અરુણ શ્વાસ ભેર ઘેર આવ્યો.

“કુસુમ ! કુસુમ ! મને નોકરી જડી ગઈ.”

સાંજે થયું ક્યાં બેકારમાં કે પેઢીમાં ?

‘શરદ’ કંપનીના મેનેજરને આજે હું મળ્યો હતો. તેણે મને કહ્યું કે બેંગલોર જગ્યા ખાલી છે. ને ત્યાં હું તને ગોઠવી દઈશ” અરુણે રમાલવતી કપોલ પરનો પરસેવો લૂછતાં લૂછતાં જવાબ આપ્યો. તે દિવસ અરુણને સોનાનો હતો. બેકારીથી તે કંટાળી ગયો હતો. તની પાસે ચતુર્કિંચિત હતુ તે તેણે ખર્ચ નાખ્યું હતું. બીજો દિવસે અરુણ ‘શરદ’ કંપનીના મેનેજરને મળ્યો.

“ત્યારે મી. અરુણ તમે એકલા જ છોકરો”

“ના, સાહેબ, મારે પત્નિ પણ સાથે છે.”

“પત્નિ” ? પત્નિ’ શબ્દ સાંભળતાં મેનેજરની આંખ ચમકી. અમે પત્નિવાળાને ત્યાં મોકલતા નથી.”

“કેમ સાહેબ ?” અરુણે પ્રશ્ન કર્યો.

“કારણકે તેઓ ત્યાં કામ બરાબર કરી શકે નહિ.”

“પણ સાહેબ હું મારી ડયુટી બરાબર બજાવીશ” અરુણે નોકરીની લાયકાત બતાવી.

“તો પણ અમારી કંપનીના સંચાલકોનો કાયદો એવો છે કે પત્નિવાળાને બેંગલોર ન મોકલવા.”

“મારી પત્નિ તો સાથે આવશેજ” અરુણે ભાર દબને કહ્યું.

તો good bye નિર્દય મેનેજરે રંગ આપી. અરુણ સાહેબજી કહી ચાલતા થયો.

રસ્તામાં પણ તેનું મન સ્થિર ન હતું. વિચારોની પરંપરામાં તે ગોથાં ખાતો હતો. “સ્ત્રીઓએ શું ગુન્હો કર્યો છે?

જેમ પુરુષો તેમ સ્ત્રીઓ. બન્નેને સમાન હકો. બન્ને પૃથ્વીપર એક બીજાના દોસ્ત તરીકે રહેલાં છે. પુરુષ એટલે સ્ત્રીનો જીવન ભરતો મિત્ર, તેનાથી અડગ થવાય કે ?” અરુણની સામે માનવ જાતિનું એક ચિત્ર ખડું થયું તેમાં તેણે સ્ત્રી પુરુષને જોયાં. તેઓ તદ્દન જંગલી અવસ્થામાં હતાં, તેઓ નાચતાં કુદતાં વન્યજીવોનો આહાર કરતાં ને સુખદુઃખમાં એક બીજાના સમભાગી થતાં તેઓ પ્રેમથી આકર્ષાયાં ને તેમાંથી પ્રભ ઉત્પન્ન થઈ” અરુણે એ બધું વિચારોમાં નિરક્ષ્ય. તે બખડ્યો. મારી કુસુમ સાથે રહે કારણકે તેણી રસોઈ બનાવી આપે તે માટે નહિ, તેણી મારી કામવાસના પૂરી પાડે તે માટે નહિ કિન્તુ તેણી મારી એક સહગામિની તરીકે, મૈત્રિણી તરીકે અરે ! મારા જીવનના સાથી. તરીકે” વિચારોમાં ને વિચારોમાં ધર આવ્યું ને તેનું સ્વતંત્ર (vision) તૂટ્યું.

કુસુમ ચક્રાર હોઈ અરુણના મુખપરથી બધું સમજી ગઈ, જમી રહ્યા બાદ અરુણે બધી હકીકત કહી ગતાવી. કુસુમ બેઘડી વિચારોમાં પડીને પછી બોલી ઉઠી.

“શા માટે આપણે ગુલામી ઉઠાવવી જોઈએ ? મારી ખાતર આટલું દુઃખ તમે સહન કરો ! ને હું શું એમને એમ બેસી રહું ? હું પણ શા માટે મહેનત ન કરું ?”

‘શાની ?’ અરુણે પ્રશ્ન કર્યો.

‘મારી કળાની’ પ્રત્યુત્તર મળ્યો.

‘કેમ કળા ? વળી અરુણે પ્રશ્ન કર્યો.

“મારી ગુંથણી. હું ભાત ભાતનું ગુંથીશ ને પછી તેનું હું વેચાણ કરી મારો ખર્ચ ચલાવીશ. મારા જીવનની જરૂરીઆતો હું ઓછી કરીશ ને મારા ગુંથણથી જે કંઈ ઉપાર્જિત થશે તે હું મારા ખર્ચાર્થે વાપરીશ. તમે નિશ્ચિત રહેા. તમારા ખર્ચ પુરતીજ તમે ચિંતા કરો. મારે માફ કરવા સમજવું જોઈએ. તમે મારા હૃદયના સ્વામી નથી તેમજ હું તમારા હૃદયની દેવિ નથી. જ્યાં પુરુષ અને સ્ત્રી બન્ને સમાન હકો લઈ સર્જ્યાં ત્યાં પત્નિને પત્નિ શું ? પુરુષ સ્ત્રીનો જીવન ભરતો મિત્ર ને તે મિત્રના તેણે આજીવન સુધી બરાબર પાળવી જોઈએ.”

‘આ ! હા ! હા ! કુસુમ તને ધન્ય છે. તે તારી ફરજ બરાબર બતાવીને સાથે સાથે મારી ફરજનું બાન કરાવ્યું. ધન્ય છે તારી ઉચ્ચ મનોવૃત્તિને ! જગતમાં આવા આદર્શો વાળાં બધાં સ્ત્રી પુરુષો થઈ જાયતો કેવું સારું ! ને પછી તો રાષ્ટ્ર-રાષ્ટ્ર, દેશ-દેશ વચ્ચેનું અંતર તૂટી જશે. વેરઝેર તેમાં હોમાઈ જશે. ને ખરેખર ખંડના ઇર્ષ્યાના તાળાં તૂટી જશે. નવી દુનિયા દીપક રાગે આવશે ને તેથીજ માનવ જાતિનો ઉદ્ધાર થશે”.

રાત્રિ થઈ ચૂકી હતી. ‘ઉસલો !!! ઉ.....સ ! કુલશ્રી મલાઈ ! વિગેરે ફેરીઆની ખૂંચો પણ સંભાળતી બંધ થઈ ગઈ. અરુણને કુસુમ સ્ત્રી સ્વાતંત્ર્યની નિર્દોષ વાતો કરતાં નિદ્રાલેપ થયાં.

પરતંત્રતા યાને ગુલામીમાં સડતું આજનું અજ્ઞાન કુટુંબ.

લેખક:—સી. કે. મડીઆ.

આખા કુટુંબમાં વહુની સ્થિતિ સૌથી ક્ષેત્રી છે તેથી તેની સ્થિતિ અને સ્થાન આપણે જોઈએ.

વહુ

(૧)

વ્યાખ્યા (Definition):—‘વહુ’ શબ્દની સાદામાં સાદા શબ્દોમાં વ્યાખ્યા આપતાં એવો અર્થ નીકળે છે કે વહુ એટલે ‘પતિની ગુલામડી ને સાસુની વગર પૈસાની મજૂરણ’.

સ્થાન (Position):—ઘરમાં સૌથી ઉતરતું સ્થાન વહુનું છે. નથી કાંઈપણ કાર્યથી તેણીને વાકેફ કરવામાં આવતી કે નથી તેની સંમતિ લેવાતી.

કર્તવ્ય (Duty):—વહુની વ્યાખ્યાને સ્થાન બરોબર જણાયા પછી તેણીનું કર્તવ્ય શું હોયું જાણ્યું તેનો ખ્યાલ આવતાં વાર લાગશે નહિ.

૧. તેણીને સવારના છઠ્ઠી રાતના નવ દસ સુધી ધોખીતું ધાટીનું વિગેરે કામકાજ કરવું.

૨. પતિની સેવામાં હાજર રહેવું.

૩. માતા સમોવડી સાસુની આજ્ઞા ઉઠાવવી ને ભૂલચૂક આવે તો તેઓશ્રીના મેણાં ટોણાં ખાવાં.

૪. દેર હોય તો તેની હકુમત ઉઠાવવી વિગેરે. આ એવું આખા દિનનું કર્તવ્ય, નથી એને મોજશોખ કરવાનો કે બે ઘડી બેસી આનંદ કરવાનો ટાઇમ મળતો. આજ તેનું જીવન.

(૨)

સાસુ

વ્યાખ્યા (Definition):—સાસુની વ્યાખ્યા ફક્ત બેજ શબ્દોમાં આપતાં માલુમ પડે છે કે ‘સાસુ એટલે વહુનો તો શું પણ આખા ઘરનો સૂઓ. અથવા પેલા ‘તરુણજૈન’ના તંત્રીના શબ્દોમાં કહીએ તો ‘સાસુ એટલે વહુને માટે આપઘાત પ્રેરક પ્રાણી.’

સ્થાન (Position):—સાસુના જેવું સ્થાન ઘરમાં બીજા કોઈનું નથી. હીંદી વંશરને પણ અમુક ફરજો જમાવવાની હોય છે ને પાર્લામેન્ટને જવાબદાર રહેવું પડે છે કિન્તુ સાસુ તદ્દન બેજવાબદાર છે, તે વંધ્ય પણ અવંધનીય, પૂજ્ય પણ અપૂજનીય.

કર્તવ્ય (Duty):—સવારથી સાંજ સુધી વહુ પર બિરોડા હકુમ

(standing order) ચલાવેલો ને તેણીના કામમાં ઉણપ આવે તો કપકા, મેણાં ટોણાં મારી સતાવવી ઘરના ઉંબરા પર કાળી નાગણુની જેમ બેસી શકદારની જેમ વહુ પર ચોકી કરવી. પોતે સાસુ હોમ હરવા ફરવા જવાય નહિ અને વહુદીકરો જય તો શીટી જય એ ન્યાયે તેમને પણ ફરવા જવા દેવા નહિ. બહુ થાય ત્યારે છોકરાને રાખવાં. બસ આટલુંજ સાસુજીનું કર્તવ્ય.

પતિ

(૩)

વ્યાખ્યા (Definition):—પતિ એટલે સ્ત્રીનું સ્વાતંત્ર્યને સૌંદર્ય લુટી લેનાર નિષ્ઠુર હૃદયનો ચમરાજ !

Boa-Coustria કે Bull-dog ની જેમ તે સ્ત્રીને ગુલામડી બનાવી દે છે.

સ્થાન (Position):—હીંદી વંશીરથી ઉતરતું સ્થાન જેમ વાઈસરોયને છે. તેમ ઘરમાં સાસુથી ઉતરતું સ્થાન તેના પુત્રનું છે. ‘મા કહે તે કબુલ’ એ એનો જીવનમંત્ર છે.

કર્તવ્ય (Duty) ઉંદરાથે દશ કલાક રોજની નોકરી કરવી ને રાત પડતાં ઘસઘસાટ ઉંઘી જવું એજ એનું કર્તવ્ય ન સ્ત્રીની પાસે બેસી મીઠો વાર્તાલાપ કરવો કે ન તેણીને હરવા ફરવા લઈ જઈ મનને રંજન પમાડવું.

નણુંદ ને દેરનું સ્થાન નહિ જેવું છે નણુંદ જો સારી હોય તો તેણી લાભીને મદદ કરે છે તેનાં સુખદુઃખમાં ઉભી રહે છે ને તેણીના દુઃખથી તેનું હૃદય પણ દ્રવે છે.

દેર હંમેશાં ઉચ્છ્રંખલ હોય છે. લાભીને તેની હકુમત ઉઠાવવી પડે છે.

વાંચકને સમજશે કે ઘરમાં સૌથી ઘુરૂ સ્થાન વહુનું છે. પરતંત્રતાના ગર્તમાં તેણી સળડી રહી છે. સમાજની કુરુદિઓ, પતિ તરફની રંજાડને સાસુઓનો સતામણીથી તેણીનું હૃદય કાયમ દ્રવતુંજ રહે છે, તેણી અજ્ઞાન હોઈ અનાય અને બિચારી બને છે ને ઉંડા નિઃસાસા નાંખી સમાજને બચકર શાપો દે છે.

ન્યાંસુધી સ્ત્રીનું સ્થાન ઉંચું નહિ આવે, ન્યાંસુધી પતિઓ ‘સ્ત્રીએ જીવનભરનો મિત્ર છે’ એમ નહિ સમજે ત્યાંસુધી સમાજનો ઉધ્ધાર થશે નહિ. આ બધું આજના યુવકો ને યુવતિઓ ને શિરે ઝડુમેલું છે, તેઓએ પોતાની ફરજ સમજવી જોઈએ.

સ્ત્રીઓ પ્રત્યે સમાજનું કર્તવ્ય.

ન્યારથી ગુજરાતને આંગણે મહાત્મા ગાંધીજીનાં પુનિત ચરણ થયાં અને તેમણે સામાજિક સુધારાઓ તરફ મીટ માંડી ત્યારથી સ્ત્રી પુરૂષની સમાનતા સમાજ સ્વીકારતો થયો. પુરૂષ વર્ગ સ્ત્રીઓ તરફ જે એકરકારી ભર્યું વલણ બતાવતો હતો તે વલણમાં ફેરફાર થયો. બહેનો પણ જેમ જેમ કેળવણી લેતી થઈ. તેમ તેમ તેની કંગાળ દશાનું ભાન થતાં લાગ્યું અને તેમણે પોતાની દશા સુધારવાનો વ્યક્તિગત પ્રયત્ન કર્યો પછી તો મહાત્માજીએ સન ૧૯૨૧ માં સત્યાગ્રહની લડત ઉપાડી, સ્ત્રીઓમાં પણ એ લડતે પ્રાણ પૂર્યો. તહેમાં સ્વમાન ઉત્પન્ન થયું અને વડિલો, સાતિઓ, અને રાજ્ય સ્હામે પણ બંડ પોકાયું અને સ્ત્રી શક્તિનો પ્રચંડ પરિચય આપ્યો.

વઢવાણમાં 'શાંતા' નામની એક પરિણિત યુવતિ ઉપર કાંઈ હરામખોરે એકાંતનો લાલ લઈ ઇજ્જત લેવા હુમલો કર્યો, શીયળ-રક્ષા માટે શાંતા બહેને બહાદુરી ભર્યો સામનો કર્યો અને જીવનનો ભોગ આપી શીયળનું રક્ષણ કર્યું. સ્ત્રીઓમાં રહેલા ખમીરનો પરચો બતાવ્યો, બીજો બતાવ વાંઝ ગામની કુમારી કમળાબહેને તેમનું સગપણ વૃધ્ધ સાથે કરવા માટે માંગ્યા, સગાબહાલાં અને કુટુંબીઓથી જરાયે ગભરાયા વગર અને તેમની ધમકીઓને જરાયે મચક ન આપતાં સફળ બંડ ઉઠાવ્યું હતું અને પિતાના ઘરને તિલાંજલી આપી મામાના ઘરનો આસરો લીધો હતો. તેમજ પોતાના પિતાની પિશાચી લીલાને ઉઘાડી પાડી આપોકાર બહુર કર્યું કે મારા પિતાએ પૈસાની લાલચે મ્હને વૃધ્ધ સાથે વડગાળી દેવાનો તાગડો રચ્યો હતો આવી હિંમત દેખાડનાર બહેન કમળાને ખરેખર ધન્યવાદ ઘટે છે. અને આવા સંજોગમાં ફસી પડતી બીજી કુમારિકાઓ ન્યારે બેન કમળાનું અનુકરણ કરશે ત્યારેજ પુત્રીનો વેપાર કરનાગ પિતાઓની સાન ઠેકાણે આવશે, ધરના ખૂણે થતા કાવાદાવા અને પ્રપંચથી ભરપૂર સ્વાર્થી વેવિશાળો સ્હામે ખુલ્લો પડકાર કરી બંડ ઉઠાવવાની હિંમત હવે કુમારિકાઓએ કરવી પડશે, અને સમાજ સુધારકોએ તેને પુરતો સહકાર આપી તેની લડત સફળ થાય તે જાનના પગલાં ભરવાં જોઈશે. આવી રીતે થતા હિંચકારા હુમલા સ્હામે અને કુમારિકાઓને થતા અન્યાયની સ્હામે બંડ ઉઠાવવાની હિંમત તેમનામાં ખીણે એ જાતનું આત્મજ્ઞાન જાગૃત કરવાની જરૂર છે. શહેર કે ગાંધીમાં રહેલી બેનોની બીક જતી રહે અને તેની શક્તિનો વિકાસ થાય એ જાતના પ્રસંગો જોઈવવા જોઈએ. ગ્રામ્યલલનાઓ મહિનામાં એકવાર એકઠી થઈ નકામી કુચલી, નિંદા વગેરે વાંતાવરણને દૂર કરી પોતાની ઉન્નતિ કેમ થાય. પોતાનામાં રહેલી બીક દૂર કેમ થાય. દુઃખના પ્રસંગે અરસપરસ કઈ રીતે સહાય આપી શકાય. બાળલગ્ન. વૃધ્ધલગ્ન કન્યાવિક્રય આદિ સ્ત્રી જીવનને ચૂસતા કીડાઓ કંઈ રીતે દૂર થાય. રૂઢિનો ભોગ થતી બાળાને કંઈ રીતે બચાવવી આદિ પોતાને લગતા બિન્ન બિન્ન વિષયો કાંઈ વિદુષિ બેનના સાનિધ્યમાં ચર્ચી વિચારોની આપણે કરે તો સ્ત્રી સમાજના ઘણા પ્રશ્નોનો આપ મેળે નિકાલ આવી શકશે. પુરૂષવર્ગ જે સ્ત્રીઓને આ રીતે સહકાર આપે અને તેને સાધનો મેળવી આપે તો સ્ત્રી સમાજની ઉન્નતિ બહુજ શીઘ્ર થઈ શકે અને પોતામાં રહેલ ખમીર સમાજને બતાવી શકે.

રમેશ મેતા

સ્ત્રી અને પુરૂષ વચ્ચેની સમાનતા.

આપણા સમાજમાં વ્યક્તિગત સ્વાતંત્ર્ય ને કટલું સ્થાન છે તે આપણે એકવાર બીજા દેશોના સમાજમાં રહીને અનુભવીએ ત્યારે તેનો સંપૂર્ણ ખ્યાલ આવી શકે. આપણી જાત જાતની પ્રવૃત્તિઓમાં સામાજિક ધારા ધોરણો અને રીતરીવાજો એટલા બધા આડે આવે છે કે જેને લઈને દરેક સ્ત્રી અને પુરૂષ પોતાની પ્રગતિ કરી શકતો નથી. તેમાં જે સ્ત્રીને તો આપણા સમાજે અનેક બંધનોથી જકડી તેના વિકાસને સદાને માટે દબાવી રાખ્યો છે. કાંઈ કાંઈ સમાજમાં તો સ્ત્રીઓને પોતાના કુટુંબોની બહાર જરાપણ ફરવા દેવામાં આવતી નથી. પરદાઓ અને છુરખાડપી જેલખાનાઓમાં પુરાએલી એ માતાઓને દુનિયાની અવનવી પ્રગતિઓ અને બિન્નબિન્ન પ્રકારની પ્રવૃત્તિઓનો ખ્યાલ પણ ક્યાંથી આવે ! પરિણામે સ્ત્રી અને પુરૂષના માનસમાં એટલું બધું અંતર પડી જાય છે કે જેથી પુરૂષ સ્ત્રી વચ્ચે મિત્રતા ભાગ્યેજ પેદા થાય છે. સ્ત્રી એટલે જીવન ભરનો મોટામાં મોટો સાથી.

સ્ત્રીઓનો મોટો ભાગ, સામાજિક, આર્થિક, કે રાજદારી પ્રશ્નોમાં જરાપણ ભાગ લેતો નથી જોકે-ગાંધી (૧૯૨૨-૧૯૩૨, ૨૨૨-૪૪)ની લડત આદ્ય ઘણો ફેરફાર થયો છે. પણ તે જતાં જે તેવી રસ લેતી સ્ત્રીઓ ઘણીજ ઓછી નજરે પડે છે. પરિણામે આપણી પ્રજામાં જોઈતી પ્રગતિ થઈ શકતી નથી. જ્યાં માતાઓ બીલકુલ અજ્ઞાન હોય, ત્યાં તેની પ્રજા પ્રગતિમય કેવી રીતે સંભવી શકે. દુનિયાના મહાન શિક્ષણકારોનું માનવું છે કે બાળકોનો મોટામાં મોટો ગુરૂ તે તેની માતાઓ છે, પણ ડરપોક, અશિક્ષીત કે અણધાર માતાઓ દુનિયાના ચાલી આવતા રીવાજો સિવાય બીજી કંઈ સીખેનું જ્ઞાન તેમના બાળકોને આપી શકે ?

જ્યાં સુધી સ્ત્રી પુરૂષના નિર્દોષ સામાજિક સમાજમને આપણે બધા શંકાની દૃષ્ટિથી જોઈએ ત્યાં સુધી સ્ત્રી અને પુરૂષ વચ્ચે મ્હોટું અંતર રહેશે. પુરૂષનોજ માનસિક વિકાસ થવાની જરૂર છે, અને સ્ત્રીઓની માનસિક વિકાસ થવાની જરૂર નથી એવી માન્યતાએ આપણા સમાજમાં લાંબા વખતથી ધર ધાલ્યું છે. આ માટે સ્ત્રી આપણા બધાજ સામાજિક, આર્થિક, કે રાજદારી પ્રશ્નોમાં ભાગ નથી લઈ શકતી, આપણે બધા એમ માની બેઠા છીએ કે તેને તે બધા પ્રશ્નોમાં ભાગ લેવાની કંઈ જરૂર નથી. અને આવી અવળી માન્યતામાં ફેરફાર કરવા માટે વિચાર સરખોયે કરવાની કાને નવરાશ છે ? બીજા દેશોમાં સ્ત્રીઓને કટલા સમાન હડા અપાયા છે તેનો ખ્યાલ આપણે બધા કરીએ-અને તેનાથી સમાજને કટલો બધો ફાયદો થયો છે તેનું મનન જો આપણે કરીએ તો સમાનતા આપવા માટે અપણે વિચાર પણ કરવાની જરૂર રહેશે નહિ.

ઘણા ખરા માંગ્યાઓ એમ માને છે કે છોકરીઓને બહુ ભણાવવાની થું જરૂર છે. કારણ માત્ર એટલુંજ કે તેમના દૃષ્ટિબિન્દુ માં ઘણોજ ફેર છે તેમના માનવા મુજબ સ્ત્રીને સંસારમાં રાંધવાં અને બાળકોની માતાઓ થવા સિવાય બીજું કંઈજ ધામ નથી તેવી સંકુચિત દૃષ્ટિએ ભણે તેમને શિક્ષણની જરૂર ન લાગે પણ

❀ સ્ત્રીઓની અવનતિનું કારણ ❀

વ્યાખ્યાતા:-વિમળાબહેન.

જૈની પુનમને દિને 'વનિતા ઉદ્ધારક મંડળ' ની બહેનો શિક્ષણની યાત્રા કરી એ પવિત્ર પહાડના શુદ્ધ વાતાવરણમાં જરા રસ્તાના શ્રમને અંગે વિશ્રાંતિ લે છે. ત્યાં એક બહેને પ્રશ્ન મુક્યો, આજની આપણી અવનતિનું કારણ શું? અને બીજી બહેનો તહેમાં રસ ભેર જોઇ રહી વિમલા બહેને આ પ્રશ્ન ઉપાડી લીધો ને કહ્યું. બહેનો! આજની આપણી અવનતિનું કારણ અજ્ઞાનતા છે. જ્યાં સુધી આપણને યોગ્ય શિક્ષણ નહિ મળે ત્યાં સુધી આપણી ઉન્નતિ મળે તો અશક્ય જણાય છે. આપણે સેંકડો વર્ષો થયા આર્થિક પરાધીનતામાં સપડાયા છીએ. અને એજ કારણ છે. પુરૂષો આપણને ગુલામ સમજે છે, તહેને અંગે શિક્ષણ પણ આપણને મળી શકતું નથી પુરૂષો જાણે છે કે જે સ્ત્રીઓને શિક્ષણ આપવામાં આવશે તો એ આપણી ગુલામી કરશે નહિ આપણું ઘરકામ બગડશે અને વર્ષો થયાં પુરૂષ સમાજના સ્વાર્થ ખાતર સ્ત્રીઓ ઉપર જે બંધનો લદાયાં છે. તહેનો પળવારમાં નાશ થશે. આર્થ સંસ્કૃતિના નામે સ્ત્રીઓ ઉપર જે સંસ્કાર નાંખવામાં આવ્યા છે. તે નષ્ટ થશે અને આજનું સામાજિક બંધારણ કે જે ફક્ત સ્ત્રીઓના વ્યાપાર માટેજ ટકી રહ્યું છે તહેનો નાશ થશે. આપણે બધી બહેનો સહમજી શકીએ છીએ કે આ બંધારણમાં આપણું સ્થાન કયાં છે? લગ્ન જેવી પવિત્ર આગતમાં પણ જ્યારે આપણો અભિપ્રાય માંગવામાં આવતો નથી તો બીજી આગતોની તો વાતજ શીકરવી? જન્મથી લઇ કરીને મરણ પર્વત આપણી પરાધીનતાને જરણે આંધ્ર આવતી નથી જન્મતાંની સાથેજ પ્રથમ તો માથાપ મોઢું કટાણું કરે છે. અને પછી સાત આઠ વરસની ઉંમર થાય ત્યારે શિક્ષણ

નવયુગને સમજતો ભવિષ્યની જરૂરીયાતો સમજતો સમાજ સ્ત્રી શિક્ષણની ઉપયોગિતાં જરૂર સમજી શકશે.

ખરું સમાનતા એ સ્ત્રીઓનો જન્મસિદ્ધ હક છે. જેવી રીતે આપણે બધા હવે માનતા થયા છીએ કે સ્વરાજ્ય એ દરેક પ્રજાનો જન્મસિદ્ધ હક છે, જેવી રીતે વ્યક્તિગત સ્વાતંત્ર્ય એ બધીજ વ્યક્તિઓનો જન્મસિદ્ધ હક છે. તેવીજ રીતે સમાનતા એ સ્ત્રીઓનો જન્મસિદ્ધ હક છે. જે હક પુરૂષોએ જમાનાઓ થયાં જીનવી લીધો છે, તે તેમને પાછો આપવો કે ન આપવો તેનો વિચાર આપણે કરીએ છીએ, તેમજ તે વિષે કરાવો કરવાની આપણી સરમુખત્યરી હોય તેમ આપણે માનીએ છીએ. જે હક આપણે ખચાવી બેઠા છીએ તેને આપણે વગર માગ્યે તેમને આપી દેવો જોઇએ આપણે સ્ત્રીઓને જ્યારે સમાનતાની તેમની બધીજ શક્તિઓને વિકસવા દઇ તે શક્તિઓનો સમાજ દેશ કે વિશ્વપ્રગતિ માટેના આદોલનોમાં ઉપયોગ કરતાં શીખીશું તે દિવસથી આપણો વિકાસ અને ઉન્નતિ ખરી ઝડપે આગળ વધશે ને દુનિયામાં આપણી ગણતરી થશે.

આપવાને બદલે ઘરકામમાં ઉપયોગ કરવામાં આવે છે. જરાક હસીને વાંત કરીએ છીએ તો વડીલેના શબ્દ પ્રહારો સહન કરવા પડે છે કોઈ કોઈ વખત માર પણ પડે છે. ત્યાર બાદ બાર કે તેર વરસની ઉંમર થતાં તો બહાર જવાનું પણ આપણે માટે દુષ્કર હોય છે. આપણા ઉપર સખત નજર રહે છે રખેને છોકરી કંઈ કરી બેસે તો? એ અવસ્થામાં આપણને સાપનો ભારો ગણવામાં આવે છે. જેમ અને તેમ જલ્દી લગ્નની વેતરણ થાય છે. અને લાકડે માકડું વળગાળી જાણે પોતાની ફરજ માંથી મુક્ત થયાં હોય તહેમ છૂટકારાનો દમ ખેંચે છે. આપણે સાસરે જઈએ છીએ ત્યાં પરાધીનતા વધારે મજબૂત બને છે. કારણકે પિતૃગૃહે તો ઘરમાં આપણે સ્વચ્છંદતાથી ફરી શકીએ છીએ પણ શ્વસુર ગૃહે તો ઘરમાં અને બહાર બહુજ સંકાય રાખવો પડે છે. ગળા સુધી લુમટો ખેંચવો પડે છે. સાસુ અને નણદના મેંણા ટુંણાં સાંભળવાં પડે છે. સહવારના પાંચ વાગ્યાથી લઇને રાત્રિના અગ્યાર વાગ્યા સુધી ગુલામની માફક ઘરકામ કરવું પડે છે. જતાં ખાવા માટે સાસુ સામેજ નજર નાંખવી પડે છે. એનો હુકમ થાય તોજ ખાઇ શકાય નહિતર ભૂખ્યું રહેવું પડે. આ સ્થિતિ અસહ્ય છે. તકુ-પરાંત જે પતિદેવ શાણા હોય તો ઠીક નહિતર રાત્રિએ પણ આપણને આરામ નથી. આવી પરિસ્થિતિમાં કોઈક બહેન બંડ ઉઠાવે તો તહેવું પરિણામ બહુજ ભયંકર આવે છે. સ્તવ અકસ્માતના નામે તહેને જીવતાં શેકાવું પડે છે. આજનો યુવાન વર્ગ આ પરિસ્થિતિ જાણે છે, પણ સંયોગોની રહામે થવાની તહેની હિંમત નથી; એટલુંજ નહિ પણ તહેમની શક્તિઓ મર્યાદિત છે. એટલે આપણે તહેમની હમદદી સિવાય બીજી કંઈ પણ આશારાખીએ એ નિરર્થક છે. એટલે આપણે ઉન્નતિ કરવી હોય તો આપણે આપણા પગ ઉપર જિભાં રહેતાં શીખવું પડશે. આર્થિક અસંમાનતા ટાળવા માટે સ્ત્રીઓનું માનસ કે જહેના ઉપર આર્થ સંસ્કૃતિના નામે અનેક જાતની બહેમી માન્યતાના થરો જામેલા છે તહેને દૂર કરી તહેમાં પડેલા આણુવો પડશે અને શિક્ષણને અંગે ફરજ પાડવી પડશે. કન્યા કેળવણી માટે ચળવળ ચલાવવી પડશે અનેક આપણી બીજી બહેનો જે અજ્ઞાન જન્ય કષ્ટ ઉઠાવી રહી છે. ગુલામીમાં ધર્મ માની પોતાની જાતને નીચોવી રહી છે. તેવી બહેનોના આત્માને જગૃત કરવો પડશે. પુરૂષ જાત પાસેથી સ્વાધીનતા મેળવવી હોય, અને મનુષ્ય તરીકે જીવન જીવવું હોય તો આપણે આપણામાંથી અજ્ઞાનના નાબૂદ કરવી પડશે અને આપણા પગ ઉપર જિભા રહેવા માટે નાના પ્રકારના ઘરગથ્થુ હુન્નર ઉદ્યોગ શીખવાં પડશે. આપણને જ્યારે વિશ્વાસ આવશે કે આપણી દરેક જરૂરીયાતને પહેાંચી વળવાની યોગ્યતા આપણામાં સંપૂર્ણ બની છે તે દિવસે કોઈ પણ શક્તિ આપણો આનાદર કરી શકશે નહિ, આપણી પરાધીનતા દૂર થશે, અને આપણું બ્યક્તિત્વ વિશાળ બનશે.

મહિલાઓની ઉન્નતિનો માર્ગ.

—કુમારી નલીની મહેતા.

૧ સમાજમાં પુત્રો જન્મ થતાં જોડેલો આનંદ થાય છે, તેટલોજ આનંદ પુત્રીનો જન્મ સાંભળીને થવો જોઈએ. છોકરી જ્યારે પાંચ વર્ષની થાય ત્યારે નિશાળે મૂકવી જોઈએ. છોકરાઓને ભણાવવામાં જોડેલું લક્ષ્ય આપીએ છીએ તેટલું લક્ષ્ય છોકરીઓને ભણાવવામાં અપાતું જોઈએ.

૨ પ્રગતિ તરફ ગમન કરવા માટે શારિરીક તંદુરસ્તી અને બળની અનિવાર્ય આવશ્યકતા છે માટે દરેક સ્થળે છોકરીઓ માટે કસરતના અખાડા ખોલવા જોઈએ. જોડેલી જરૂરત ખોરાક અને હવાની છે. તેટલીજ કસરતની જરૂર છે. તેમને પોષ્ટિક ખોરાક જેવોકે ઘી, દૂધ ફળ વગેરે આપવાં.

૩ છોકરીઓને ચાલુ શિક્ષણ સિવાય ભરત, ગુંથણ, સંગીત રાંધણકાળા આર્થિક સ્વાયત્તતા અને બાળ ઉછેર વગેરેનું જ્ઞાન પણ મળવું જોઈએ.

૪ અણધાર દાયાણીના હાથે કેટલીક સ્ત્રીઓનાં અકાળે અવસાન થતાં નજરે પડે છે અને તેમાં મુખ્યત્વે કરીને ગ્રામ્ય લલનાઓ તેનો વધુ ભોગ બને છે. એટલે ગામડે ગામડે પ્રસૂતિ ગૃહો અને શિક્ષણ સંસ્થાઓ ખોલાવી જોઈએ. શિક્ષણ વગરના કેટલાક કુટુંબોમાં સાસુ નણંદ કે જેઠાણીના ત્રાસથી ઘણી સ્ત્રીઓ કુલે પડીને ઝેર ખાઈને કે બળી મરીને પોતાના જીવનનો અંત આણે છે. આવી સ્ત્રીઓનો માનસ પલટો થવો જરૂરી છે.

૫ પહેલાના વખતમાં સ્ત્રીઓને સર્વ પ્રકારનું શિક્ષણ મળતું, અહ્યાપાઈ હોદ્દકર, મહારાણી લક્ષ્મીબાઈ, મહારાણી વિક્ટોરીયા. આદિ મહિલાઓએ મહોટા મહોટા રાજ્યની લગભગ હાથમાં લઈ સંતોષ પૂર્વક પોતાની ફરજ અદા કરી છે. શું પુરૂષોમાં બુદ્ધિ છે અને સ્ત્રીઓમાં નથી ? પણ આજે તો સ્ત્રીઓની બુદ્ધિનો વિકાસ થવાં દેવામાં આવતો નથી. તેને ઘરમાં ગોંધી રાખવામાં આવે છે. પુરૂષો વિવિધ ક્ષેત્રોમાં ધૂમે છે. ત્યાં પાશ્વિમાત્મ્ય લલનાઓ જોઈ ઘેર આવી કહે છે કે તમને કેંઈ આવડતું નથી. પુરૂષ સમોવડી બનતાં હજી તમને વાર છે. એવું કહી ધુત્કારે છે. પણ સ્ત્રીઓનો દરેક ક્ષેત્રોમાં સહકાર માંગવામાં આવે અને તેને દરેક સ્વતંત્ર વર્તોવ મળે તો પાશ્વિમાત્મ્ય લલનાઓ કગતાં આર્થિકલલના જરાયે ઉતરતી નહિ રહે. પરંતુ પુરૂષોએ દરેક ક્ષેત્રોમાં પોતાની સાથેજ તેને અનુભવ જ્ઞાન આપવું જોઈએ.

૬ કેટલેક સ્થળે છોકરીઓને ન્હાની ઉંમરમાં પરણાવી દેવામાં આવે છે. પરિણામે ન્હાની ઉંમરમાં માતા બને છે. નતો તેને કશું શિક્ષણ મળે છે કે નતો તેની બુદ્ધિનો વિકાસ થાય છે. શારિરીક બાંધો પણ સાવ નકામો થઈ જાય છે. અને અકાળે તેનું અવસાન નિપજે છે. એટલે બાળ લગ્ન તદ્દન બંધ થવા જોઈએ.

૭ સ્ત્રીઓ અપોરના કુરસદના ટાઇમે નકામી કુચલી કે નિંદા કરી વખત ગુમાવે છે, તે કરતાં હુન્નર ઉદ્યોગની શાળાઓમાં શિક્ષણ લે તો તેની બુદ્ધિનો વિકાસ થાય. પગપર બેસા રહેતાં શીખે; અને આત્મ વિશ્વાસ જગૃત થાય એટલા માટે દરેક સ્થળે હુન્નર ઉદ્યોગશાળાની આવશ્યકતા મનાવી જોઈએ.

અમદાવાદમાં જ્યોતિ સંઘનો કેટલીક ખહેનો લાભ લે છે જોકે તેમાં કેટલીક ખહેનો શોખને ખાતર બન્ય છે. છતાં મહોટા ભાગની ખહેનો તો આર્થિક રિયતિ સંધર ન હોવાથી આજીવીકા અર્થે તેનો લાભ છે. દરેક સ્ત્રીઓ આર્થિક રીતે પગભર થવા એકાદ હુન્નરનો વિષય લઈ પ્રયત્ન કરે અને કેળવણી મેળવી જીવનની મોજ ચાખતાં શીખી બચતો સમસ્ત નારી જગતની શીઘ્ર ઉન્નતિ થયા વગર રહે નહિ.

“માનકી”

—કમળ.

સાંઈયે વોડકા ગામ આજે ગમગીનીથી જવાબ ગયું હતું. એમની લાડકવાયી દીકરી, ગામની રૂપસુંદરી, યુવાનોના હૃદયની અધિષ્ઠાતા માનકીને આજ કાંઈ બુદ્ધો પૈસાને જોરે એમની પાસેથી બપોડી જતો હતો. માનકીને ઘેર-એના માખાપને ઘેર આજે લાડુની ઉમણી થઈ રહી હતી. માખાપના હૃદય આનંદથી ફુલાઈ જતા હતા. માનકીને પૈસાદાર સાસરું મળ્યું એટલા માટે નહિ. પણ પોતે માનકીથી પૈસાદાર થયા એના ઉલ્લાસમાં. માનકીના હૃદયમાં આજે હોળી સળગતી હતી. હજારોના હૃદયની એ દેવી માનકી અસારે કાંઈ બુદ્ધને દેવ બનાવતી હતી,

છેવટે માનકી હોમાઈ, એ આપઃજેવા બુદ્ધનો એણે ચિતાની શાક્ષીએ હાથ ઝાલ્યો. ગામને રડતું રાખીને, માખાપને રાજકરીને એ હંમેશને માટે કાંઈ અભણ્યા બુદ્ધની સાથે ચાલી ગઈ.

વીસ વરસની એ માનકી ઘેર આવતાંની સાથે જ છોકરાંની ‘મા’ બની. એનાથી ઉંમરમાં મોટા એવા એના છોકરાઓથી એ ચારે બાજુથી ઘેરાઈ ગઈ. છોકરાઓ બાપની પસંદગી પર આફીન પૂકારી ઉડ્યાં, અને ઘડીભર માટે છોકરાઓ તરીકેનું પોતાનું કર્તવ્ય ભૂલી જઈને પોતાથી અપર માનીને પતિનના રૂપની સરખામણી કરવા મંડી ગયા.

હવે તો ગરીબ માનકી શેઠાણી બની. એનો દોરદમામ વધી ગયો એના એક બોલે છોકરાઓ હાજર થતા. એના એક ઘાટે નોકરો થરથરી જતાં અને માનકી પણ પોતાની બતલે ધન્ય માનવા લાગી. આવી રીતે માનકીનો સંસાર એ વર્ષ આલ્યો ન ચાલ્યો ને એક દિવસ ડોસાજી બયાનકે માંદા પડ્યા. એની સારવાર થાય ન થાય એ પહેલાં તો એ દમીયલ ડોસા સ્વર્ગે સીધાંબ્યા. માનકી, બિચારી બાવીસ વર્ષની માનકી વિધવા બની. સમાજને મન એક શ્રાપરૂપ પ્રાણી બની, એના છોકરાઓને મન એના બાપનો જીવ ભરખી જનારી ડાકણ બની. ગઈ કાલની ‘બડી’ શેઠાણી આજે નોકરોને મન એક નજીવું પ્રાણી બની.

મહેલમાં રહેનારી માનકી, હજારોને દાન દેનારી માનકી એક નાનાશા ઘરમાં રહેવા ગઈ એને રોટલાના પણ સાંસાં પડવા માંડ્યા.

પેટ માટે માનવી શું કરતો નથી ? પેટે માનવી પાસે ભંયકરમાં ભંયકર કામ કરાવ્યાં છે. માનકીને પણ કાંઈક આવુંજ સુભ્યું. એ રૂપસુંદરીના પેટે એની પાસે દેહ વેચાવ્યો. છેવટે માનકી અચાનક માતા બની. છુપા પાપ કરનારો સમાજ માનકીના બાળકનો જન્મ સહન કરી શક્યો નહિ. સમાજના કહેવાતા અગ્રણીઓ ધુવાં ફુવાં થઈ ગયા માનકીના બાળકના બાપે, એ પાપી પુરૂષ માનકીને પરણવાનો ઈન્કાર કર્યો. બધાથી તરછોડાયેલી માનકી નિરાધાર અટલી થઈ ગઈ.

સમાજથી ત્યજાવેલી, કુટુંબીઓથી ધિક્કારાવેલી માનકીને સારી ‘સોસાયટી’માં સ્થાન રહ્યું નહિ. એ લેકાના તિરસ્કારને પાત્ર બની. છેવટે એ એક દિવસ કંટાળેલી, થાંકેલી પતિતાઓના વાસમાં ગઈ, આ દંભી સમાજથી તરછોડાયેલી એ બિચારી ક્યાં બંધ ? આ પતિત સમાજ સાચી પતિતાને સંઘરી શકે ખરે ? પતિતાઓએ માનકીને ખોલાવી, એને સન્માની, એના રૂપની કદર કરી અને એને રાણીનું સ્થાન અર્પ્યું છેવટે એ માનકી હજારોના હૃદયની એ એક વખતની દેવી પતિતાઓમાં પણ મહાન એવી એક પતિતા બની.

✽ સમાચાર ✽

પાલણપુરમાં વૃદ્ધલગ્ન:—અત્રેના એક શ્રીમંત અને જૈન બોડિંગના ખાસ કાર્યવાહક તથા સમાજમાં આગેવાન તરીકે ગણાતા પારેખ પ્રેમચંદ કેવળે એક સત્તર વરસની કુમારિકા સાથે પૈસાના ભેરથી લગ્ન કરેલ છે. કન્યા કાઠિયાવાડની હોમ. સારી રકમ આપી સાટું કર્યું છે. શેઠની ઉંમર લગભગ સાઠ વરસની છે. શારીરિક સ્થિતિ શેઠની અત્યંત નહિ હોવાથી આજે વર્ષોથી એકેજ ટંક અનાજ લઈ શકે છે. શેઠ વૈદકનું કામકાજ કરે છે. એક આગેવાન તરીકે હોવાથી અત્રેથી પાંચ ગાઉ ઉપર આવેલ ગકામણ ગામમાં છૂપી રીતે (યુવક સંઘના ડરથી) લગ્ન ક્રિયા અક્ષય તૃતિયાને દિવસે પતાવી લીધી છે. શેઠની આગલી પત્નિ યુવરી ગયાં ને ચારેક વર્ષ થયાં હશે અને તેમની પંરણવાની ઇચ્છા નથી તેવું જાહેર કરવા છતાં છાનું લગ્ન કર્યું છે. આ લગ્ન પ્રત્યે સૌ કોઈ ધિક્કારની નજરે ભુલે છે. આથી જૈન બોડિંગના વિદ્યાર્થીઓ પર કેવી માહી અસર થાય છે. તે તપાસવાનું છે.

સ્વર્ગસ્થ બેન શાંતા તથા અહાદુર કમળી બેન માટે મુંબઈ જૈન યુવક સંઘની મેનેજીંગ કમીટીએ નીચે પ્રમાણે ઠરાવો કર્યા છે.

“વઢવાણ નિવાસી શાંતા બેન ઉપર ગુડાએ કરેલ હિંચકારા હુમલા સામે બેન શાંતાએ અહાદુરી ભર્યો સામનો કરી શીયળના રક્ષણ માટે જીવનનો ભોગ આપ્યો છે તે માટે મુંબઈ જૈન યુવક સંઘની કાર્યવાહક સમિતિ એ બેન પ્રત્યે ખૂબ માનની લાગણી જાહેર કરે છે. અને તેના આત્માની શાંતિ ઇચ્છે છે તેમજ તેમના કુટુંબ ઉપર આવી પડેલ આક્રમક ભાગ લે છે.

“વાંઝની રહીશ કુમારી કમળા બેનના થયેલ અયોગ્ય વેવીશાળ માટે પોતાના માતા પિતા સામે અળવો જગાડી જે સફળતા પ્રેળવી છે. એ માટે તે બેનને આજની કાર્યવાહક કમીટી ખૂબ ધન્યવાદ આપે છે અને એ રીતે ભોગ થતી બીજી કુમારિકાઓને કમળા બેનને પગલે ચાલવાની ભલામણ કરે છે.

આંતર જાતીય લગ્ન. ખેડાના પ્લાઠણ યુવક શ્રી. જટાશંકર મહેતા અને ખેડાની કુમારિકા શારદા બેન શાહ અમદાવાદના આર્ય સમાજ મંદિરમાં લગ્ન વિધિથી જોડાયાં છે.

લીંબડીના વતની રમણીકલાલ છોટાલાલ શેઠે વિદ્યાર્થીઓને પુસ્તકોની મદદ કરવા પાંચ હજાર રૂપિયા પોતાના નામે અને કન્યા કેળવણીને મદદ કરવા તેમના પત્નિ હીરા બેનના નામે બીજા પાંચ મળીને રૂપિયા દશ હજાર મુંબઈ ઝાલાવાડી સંઘને આપ્યા છે.

અમદાવાદમાં આર્ટ્સ કોલેજ સ્થાપવા માટે શેઠ કરતુરભાઈ લાલભાઈએ બેલાખની જમદા સખાવત કરી છે. તે કોલેજ જીન માસમાં શરૂ થશે.

જૈન શ્રે. મૂ. કાન્દર-ન્સ તરફથી તેની કેળવણી પ્રચાર યોજના પ્રમાણે વિદ્યાર્થી માટે પાઠ્ય પુસ્તકો શ્રી, અને નાની સરખી શિષ્યવૃત્તિઓ પાછળ બે વરસમાં રૂપિયા પચીસ હજાર ખર્ચવાનું જાહેર થયું છે.

વઢવાણ ખાતે પોતાના જેઠના કહાંમાં ન રહેવાના ચુન્હા બદલ એક કેળવાયેલા જૈન યુવકે પોતાની સ્ત્રીને રોજ અસહ્ય ત્રાસ આપવો શરૂ કર્યો હોવાથી છેવટે તે પોતાને પીયર નહાસી છૂટી હતી. બાઇના બાપે કાયદેસર પગલાં લેવાની નામરજી બતાવતાં શહેરના વકીલ મંડળે આ બનાવ હાથ ધર્યો છે.

ખંભાતમાં સાધ્વી પ્રકરણે ભારે ખળભળાટ મચાવ્યો છે. શ્રી રામસૂરિએ ઉપસ્થિત કરેલ સંવત્સરી પ્રકરણ અંગે આ બધી બાજી બેલાતી હોય તેમ જણાય છે, સોસાઇટીવાળાઓએ સાધ્વી-જીને હથીયાર બનાવી પોતાનો દાવ બેલવાનો નિર્ણય કર્યો હોય તેમ માનવાને કારણે છે, ખંભાતના શ્રી સંઘે આ બધી પંચાયતથી દૂર રહી. કલેશ કંકાશના બીજને મૂળથી ઉખેડી નાંખવાની જરૂર છે.

અમદાવાદમાં શ્રી સિદ્ધિસૂરિએ યુવાનીના ઉંબરમાં પગ મૂકતી બે કુમારિકાઓને દીક્ષા આપવાથી સનસનાટી ફેલાણી છે.

કુમારી વાયોલેટ માર્કહેમ નામે સ્ત્રીને વરસના ત્રણ હજાર પાઉડના પગારથી બેકારસ્ત્રીઓને ધંધારોજગાર અને તેની વ્યવસ્થા કરવાનું બ્રીટીશ કેબીનેટ સોંપેલ છે.

સ્પેનના આંતરવિગ્રહમાં સ્ત્રીઓનો કાળો કંઈ જેવો તેવો નથી, સ્પેનની સરકારના પક્ષમાં લડી સમરાંગણને પોતાના લોહીથી તૃપ્ત કરેલ છે, એટલુંજ નહિ પરંતુ ભયંકર બોમ્બ અને ગોળીઓના વરસાદમાં દુશ્મનો સામે ખુબ ઝનુનથી લડી માતૃભૂમિની સેવા કરી રહેલ છે.

પછાત ગણાતી કેટલીક જંગલી જાતિઓમાં સ્ત્રીઓનું સન્માન કરવામાં આવે છે. અને તેનો પુરૂષ જેટલોજ સમાન હક્ક પરંપરાથી સ્વીકારાતો આવ્યો છે.

બીલીમોરા ખાતેનું એક પ્રકરણ સંતોષપૂર્વક સમાપ્ત થયું નેમચંદભાઈ રહી ગયા, તે બાળા મનપસંદ જગ્યાએ પરણી ગઈ પણ બીજા નવીન પ્રકરણનું શું ? બેએક મહિના પહેલાં બીલી-મોરાના શેઠ કુલચંદ રતનજીના પંદર વરસની બાળાના ડાંભેધના પચાસેક વરસની વયના શ્રીમંત શેઠ કરતુરચંદજી જીવાજી સાથે વેવી-શાળ થયેલું. એમ સંભળાય છે કે એ શ્રીમાનને અઢારેક વરસની વયનો એક પુત્ર અને ચાર પુત્રીઓ છે છતાં કુમળી કુમારિકા બેડે એ ભાઈ પંદરેક દિવસમાં લગ્ન મંથીથી જોડાશે.

શ્રી જૈન દવાખાતું પાયધુની. આ દવાખાનાનો છેલ્લા બે માસમાં પુરૂષ દર્દી, સ્ત્રી દર્દી, બાળક દર્દી, કુલે, સરેરાશ

માર્ચ	૫૦૬	૪૨૪	૬૪૩	૧૫૭૬	૫૧
એપ્રિલ	૫૪૩	૪૨૦	૫૪૮	૧૫૧૧	૫૦

ઉપર પ્રમાણે દર્દીઓએ લાભ લીધો હતો. તહેમાં ૨૦૫ સ્ત્રી દર્દી-ઓને સ્ત્રી ડોક્ટરે તપાસી સારવાર કરી હતી.

આ પત્ર અમીચંદ બેમચંદ શાહે ઓનેસ્ટી પ્રિન્ટરો. ૧૩૪-૧૪૨ ગુલાલવાડી, શ્રી નાથજી માળો, મુંબઈમાં છાપી શ્રી મુંબઈ જૈન યુવક સંઘ માટે ૨૬-૩૦ ધનજી સ્ટ્રીટમાંથી પ્રગટ કર્યું છે.